

مباحثہ و مکالمہ

سید منظور الحسن ☆

عامدی صاحب کے تصور 'فطرت' پر اعتراضات کا جائزہ

"قرآن اکیڈمی" کے ریسرچ ایسوی ایٹ حافظ محمد زبیر صاحب کے قلم سے جناب جاوید احمد عامدی کی کتاب "اصول و مبادی" کے بعض اصولی تصورات پر تقدیم کا سلسلہ گزشتہ کچھ عرض سے ماہنامہ "الشريعة" میں جاری ہے۔ ان میں سے بعض مضامین "قرآن اکیڈمی" کی طرف سے "فکر عامدی" کے زیرعنوان ایک مجموعے کی صورت میں بھی شائع کیے گئے ہیں۔ علمی مباحثت میں نقد و تقدیم کی روایت کا زندہ رہنا بے حد اہمیت رکھتا ہے۔ اس سے زیر بحث تصورات کی تدقیق اور مختلف اطراف کے نقطہ نظر کو سمجھنے میں بڑی مدد ملتی ہے۔ الہذا ہم "الشريعة" یا بعض دیگر جرائد میں عامدی صاحب کی آراء پر سامنے آنے والی علمی تقدیم کا خیر مقدم کرتے ہیں اور اس حسن ظن کے ساتھ اس ضمن میں اپنی معروضات پیش کر رہے ہیں کہ ناقدین نے خیر خواہی اور اصلاح کے جس جذبے کے ساتھ اپنی تقدیمات پیش کی ہیں، اسی طرح ہماری گزارشات پر بھی غور فرمائیں گے اور اگر ان میں کوئی کمزوری پائیں تو علمی اسلوب میں اس کی نشان دہی کریں گے۔

فطرت کا مفہوم اور اس کی رہنمائی کا دائرہ

حافظ محمد زبیر صاحب کے تقدیمی مضامین پر تبصرے کا آغاز ہم ان کے مضمون "عامدی صاحب کے تصور فطرت کا تقدیمی جائزہ" سے کر رہے ہیں جو "الشريعة" کے فروری ۲۰۰۷ء کے شمارے میں شائع ہوا ہے۔ اس مضمون میں فاضل ناقد نے جو نکات اٹھائے ہیں، ان کو ایک ترتیب سے زیر بحث لایا جائے تو پہلا سوال یہ سامنے آتا ہے کہ کیا انسان کی فطرت میں نیکی اور بدی کے مابین فرق کو جانے کے لیے کوئی اساس اور بنیاد موجود ہے؟

جناب جاوید احمد عامدی نے اس سوال کا جواب یہ دیا ہے کہ اللہ تعالیٰ کی طرف سے خیر و شر کا شعور انسان کی فطرت میں ودیعت کیا گیا ہے اور یہ فطری شعور اس دین کے لیے اساس کی حیثیت رکھتا ہے جو لوگی کے ذریعے سے اسے ملا ہے۔ چنانچہ شریعت کے اوامر و نواہی دین فطرت کے عین مطابق اور اسی کی اساس پر مبنی ہیں۔ "اصول و مبادی" میں لکھتے ہیں:

"پورا دین خوب و ناخوب کے شعور پر مبنی ان حقائق سے مل کر مکمل ہوتا ہے جو انسانی فطرت میں روز اول سے

☆ مدیر ماہنامہ اشراق، ۵۔ کے، باڈل ٹاؤن، لاہور۔

— ماہنامہ الشريعة (۲۲) جولائی ۲۰۰۷ —

و دیعت ہیں اور جنہیں قرآن معروف اور مذکور سے تعمیر کرتا ہے۔ شریعت کے جواہر و نوادری تین کے ساتھ قرآن میں بیان ہوئے ہیں، وہ ان معرفات و مذکرات کے بعد اور ان کی اساس پر قائم ہیں۔ انھیں چھوڑ کر شریعت کا کوئی اصور اگر قائم کیا جائے گا تو وہ ہر لفاظ سے ناقص اور قرآن کے منشائے بالکل خلاف ہو گا۔“ (۱۵)

غامدی صاحب نے نفس انسانی میں دیعت کیے جانے والے اس فطری شعور کے حق میں سورہ شمس کی آیت ’نفس و ما سواها فالهمها فجورها و تقوها‘ سے استدلال کیا ہے۔ وہ لکھتے ہیں:

”قرآن نے (سورہ شمس کی) ان آیوں میں واضح کر دیا ہے کہ اللہ تعالیٰ نے جس طرح انسان کو دیکھنے کے لیے آنکھیں اور سننے کے لیے کان دیے ہیں، بالکل اسی طرح نیکی اور بدی کو الگ الگ پہچاننے کے لیے ایک حاسہ اخلاقی بھی عطا فرمایا ہے۔ وہ محض ایک حیوانی اور عقلی وجود ہی نہیں ہے، اس کے ساتھ ایک اخلاقی وجود بھی ہے۔ اس کے معنی یہ ہیں کہ خیر و شر کا امتیاز اور خیر کے خیر اور شر کے شر ہونے کا احساس انسان کی تخلیق کے ساتھ ہی اس کے دل و دماغ میں الہام کر دیا گیا ہے۔“ (اخلاقیات ۱۱)

علماء امت کا موقف بھی یہی ہے۔

”معارف القرآن“ کے مصنف مولانا مفتی شفیع اس نکتے کی تعریف میں لکھتے ہیں:

”اللہ تعالیٰ نے انسان کو خیر و شر اور بھلے برے کی پہچان کے لیے ایک استعداد اور مادہ خود اس کے وجود میں رکھ دیا ہے جیسا کہ قرآن کریم نے فرمایا ”فَالْهُمَّ هَا فُحْمُرَاهَا وَ تَقُوَّهَا“ یعنی نفس انسانی کے اندر اللہ تعالیٰ نے فوراً ر تقویٰ دونوں کے مادے رکھ دیے ہیں۔“ (معارف القرآن ۲۷۵۱۸)

مولانا مودودی مذکورہ آیت کی شرح میں لکھتے ہیں:

”الہام کا لفظ ‘لهم‘ سے ہے جس کے معنی ٹکنے کے ہیں۔ ‘لَهُمَ الشَّيْءَ وَ الْتَّهَمَ‘ کے معنی ہیں فلا شخص نے اس چیز کو نکل لیا۔ اور ‘الْهَمْتُهُ الشَّيْءَ‘ کے معنی ہیں میں نے اس کو فلاں چیز گلگوادی یا اس کے حلق سے اترادی۔ اسی بنیادی مفہوم کے لحاظ سے الہام کا لفظ اصطلاحاً اللہ تعالیٰ کی طرف سے کسی تصور یا کسی خیال کو غیر شعوری طور پر بندے کے دل و دماغ میں اترادیتے کے لیے استعمال ہوتا ہے۔ نفس انسانی پر اس کی بدی اور اس کی نیکی و پر ہیزگاری الہام کر دینے کے دو مطلب ہیں۔ ایک یہ کہ اس کے اندر خانق نے نیکی اور بدی دونوں کے رجحانات و میلات رکھ دیے ہیں، اور یہ وہ چیز ہے جس کو ہر شخص اپنے اندر محسوس کرتا ہے۔ دوسرا مطلب یہ ہے کہ ہر انسان کے لاشعور میں اللہ تعالیٰ نے یہ تصورات و دیعت کر دیے ہیں کہ اخلاق میں کوئی چیز بھلائی ہے اور کوئی چیز براہی، اچھے اخلاق و اعمال اور برے اخلاق و اعمال کیساں نہیں ہیں، فبور (بدکرداری) ایک فتح چیز ہے اور تقویٰ (برائیوں سے احتساب) ایک اچھی چیز۔“ (تفہیم القرآن ۳۵۲۶)

فضل نافذ کی تمہیدی بحث سے معلوم ہوتا ہے کہ انھیں نفس انسانی میں ایک فطری رجحان کے پائے جانے کی حد تک اس بات سے اتفاق ہے۔ چنانچہ انہوں نے لکھا ہے:

”اسلام کے دین نظرت ہونے کا مفہوم یہ ہے کہ اللہ تعالیٰ نے بذریعوی اپنے بندوں کو جس فعل کے بھی کرنے کا

حکم دیا ہے، فطرت سیمہ اس فعل کے کرنے کی طرف ایک فطری رجحان اپنے اندر محسوس کرتی ہے اور جس فعل کے کرنے سے اللہ تعالیٰ نے بذریعوی ہمیں روک دیا ہے، فطرت سیمہ بھی اس فعل سے باکری ہے۔ احکام الہی فطرت انسانی کے مطابق تو یہ لیکن فطرت انسانی سے ان کا تعین نہیں ہو سکتا،” (فکر غامدی ۱۲)

اس تحریر میں فاضل ناقدر نے اسلام کو دین فطرت قرار دیا ہے اور بیان کیا ہے کہ احکام الہی فطرت انسانی کے مطابق ہیں اور فطرت میں وہی کے احکامات اور ممنوعات کا شعور و دیعت ہے۔ اس کے معنی یہ ہیں کہ وہ فطرت انسانی میں اوامر و نواہی کے شعور اور اوامر کی طرف اس کے میلان اور نوہی سے اس کے ابا کوہی سے مقدم طور پر تسلیم کرتے ہیں، چنانچہ کم از کم اس نکتے کی حد تک ان کی اور غامدی صاحب کی بات میں اساسی لحاظ سے کوئی فرق دکھائی نہیں دیتا۔

اس کے بعد اگلا سوال یہ پیدا ہوتا ہے کہ انسان کی فطرت میں دیعت کیا گیا یہ شعور اور احساس عملًا خیر اور شر کے ما بین امتیاز قائم کرنے میں کس حد تک انسان کے لیے کارآمد ہے؟ آیا انسان کی فطرت اس کی کوئی صلاحیت نہیں رکھتی یا اس کے بر عکس، وہی کی رہنمائی سے بے نیاز ہو کر ہر لحاظ سے مکمل رہنمائی کی الہیت رکھتی ہے یا ان دونوں کے میں بین کوئی صورت حال ہے؟

غامدی صاحب کے نزدیک اس کا جواب یہ ہے کہ اللہ تعالیٰ کی طرف سے انسانی فطرت میں دو چیزوں کا شعور ازالتی سے دیعت کر دیا گیا ہے۔ ایک اللہ کی رو بیت کا اقرار ہے اور دوسری خروش تینیں نیکی اور بدی کا شعور ہے اور ان دونوں معاملوں میں انسان کا فطری علم اور شعور اس کی بنیادی رہنمائی کی خدمت بخوبی سرانجام دیتا ہے۔ چنانچہ وہ ”میزان“ کے باب ”ایمانیات“ میں لکھتے ہیں:

”دین کا بنیادی مقدمہ یہ ہے کہ دنیا کا ایک خالق ہے۔ اس نے یہ دنیا امتحان کے لیے بنائی ہے۔ چنانچہ انسان کو یہاں اس نے ایک خاص مدت کے لیے بھیجا ہے۔ اس مدت کے پورا ہو جانے کے بعد یہ دنیا لازماً ختم کر دی جائے گی اور اس کے زمین و آسمان ایک نئے زمین و آسمان میں تبدیل ہو جائیں گے۔ پھر ایک نئی دنیا وجود میں آئے گی۔ تمام انسان وہاں دوبارہ زندہ کیے جائیں گے اور ان کے عقیدہ و عمل کے لحاظ سے انھیں جزا اسزادی جائے گی۔

دین اس حقیقت کو ماننے کا مطالبہ کرتا ہے۔ اس کے لیے، ظاہر ہے کہ اس کا مبرہن ہونا ضروری ہے۔ چنانچہ انسان کی تخلیق کے پہلے دن ہی سے اللہ تعالیٰ نے یہ اہتمام کر رکھا ہے کہ کوئی شخص علم و عقل کی بنیاد پر اس کا انکار نہ کرے اور لوگوں کے لیے یہ حقیقت ایسی واضح رہے کہ اس کے مکررین قیامت کے دن اپنا کوئی غذر اللہ کے حضور میں پیش نہ کر سکیں۔

یہ اتمام جھٹ کس طرح ہوا ہے؟ قرآن بتاتا ہے کہ خدا کی رو بیت کا اقرار ایک ایسی چیز ہے جو ازالتی سے انسان کی فطرت میں دیعت کر دی گئی ہے۔ قرآن کا بیان ہے کہ یہ معاملہ ایک عہد و ميثاق کی صورت میں ہوا ہے۔ اس عہد کا ذکر قرآن ایک امر واقع کی حیثیت سے کرتا ہے۔ انسان کو یہاں امتحان کے لیے بھیجا گیا ہے، اس لیے یہ واقعہ اس کی یادداشت سے محور دیا گیا ہے، لیکن اس کی حقیقت اس کے صفحہ قلب پر نقش اور اس کے نہاں خاتمه دماغ میں پیوست ہے، اسے کوئی چیز بھی مخفی نہیں کر سکتی۔ چنانچہ ماحول میں کوئی چیز مانع نہ ہو اور انسان کو اس کی یادداشتی کی جائے تو

وہ اس کی طرف اس طرح لپتا ہے، جس طرح بچ مان کی طرف لپتا ہے، دراں حاکیہ اس نے کہی اپنے آپ کو مان کے پیٹ سے لکھتے ہوئے نہیں دیکھا، اور اس یقین کے ساتھ لپتا ہے، جیسے کہ وہ پہلے ہی سے اس کو جانتا تھا۔ وہ محسوس کرتا ہے کہ خدا کا یہ اقرار اس کی ایک فطری احتیاج کے تقاضے کا جواب تھا جو اس کے اندر ہی موجود تھا۔ اس نے اسے پالیا ہے تو اس کی نفیات کے تمام تقاضوں نے بھی اس کے ساتھ ہی اپنی جگہ پالی ہے۔ قرآن کا ارشاد ہے کہ انسان کے باطن کی یہ شہادت ایسی قسمی ہے کہ جہاں تک خدا کی رو بیت کا تعلق ہے، ہر شخص مجرد اس شہادت کی بنابر اللہ کے حضور میں جواب دے ہے۔ فرمایا ہے:

وَإِذْ أَخَذَ رِبُّكَ مِنْ بَنِي آدَمَ مِنْ ظُهُورِهِمْ ذُرِّيَّتُهُمْ، وَأَشَهَدُهُمْ عَلَى أَنفُسِهِمْ، الَّسْتُ بِرِّبِّكُمْ؟
فَالْوَالَا: بَلِي، شَهِدْنَا، أَنْ تَقُولُوا يَوْمَ الْقِيمَةِ إِنَّا كُنَّا عَنْ هَذَا غَافِلِينَ، أَوْ تَقُولُوْا: إِنَّمَا أَشَرَّكَ
آبَاؤُنَا مِنْ قَبْلِ، وَكُنَّا ذُرِّيَّةً مِنْ بَعْدِهِمْ، أَفَهَلِكُنَا بِمَا فَعَلَ الْمُبْطَلُونَ؟ وَكَذَلِكَ نُفَصِّلُ
الْآيَتِ، وَلَعَلَّهُمْ يَرْجِعُونَ۔ (الاعراف: ۷۲-۱۷۲)

”اور یاد کرو، جب تمہارے پوراگار نے بنی آدم کی پیشوں سے اُن کی اولاد کو کلا اور انھیں خوداُن کے اوپر گواہ بنا کر پوچھا: کیا میں تمہارا رب نہیں ہوں؟ انھوں نے جواب دیا: ضرور، آپ ہی ہمارے رب ہیں، ہم اس پر گواہی دیتے ہیں۔ یہم نے اس لیے کیا کہ کہیں تم قیامت کے دن یہ نہ کہہ دو کہ ہم تو اس سے بے خبر ہی تھے یا انہا مذرا پیش کرو کہ شرک کی ابتدا تو ہمارے باپ دادا نے پہلے سے کر کھی تھی اور ہم بعد کو ان کی اولاد ہوئے ہیں، پھر آپ کیا ان غلط کاروں کے عمل کی پاداش میں ہلاک کریں گے؟ (یہم نے پوری وضاحت کر دی ہے) اور ہم اسی طرح اپنی آئیوں کی تفصیل کرتے ہیں، (اس لیے کہ لوگوں پر جھٹ قائم ہو) اور اس لیے کہ وہ رجوع کریں۔“
یہی معاملہ خیر و شر کا ہے۔ اس کا شعور بھی اسی طرح انسان کی فطرت میں ودیعت کیا گیا ہے۔ ارشاد فرمایا ہے:
’ونفسٍ و ما سواها، فالهمها فجورها و تقوها‘ (اور نس گواہی دیتا ہے اور جیسا اُسے سنوارا، پھر اُس کی نیکی اور بدی اُسے بھادی)۔ بعض دوسرے مقامات پر یہی حقیقت اُنا هدینہ السبيل، (ہم نے اُسے خیر و شر کی راہ بھادی) اور ’هَدِيَّةُ النَّجَدِينَ‘، (ہم نے کیا اُسے دونوں راستے نہیں بھائے) کے الفاظ میں واضح کی گئی ہے۔ اس کے معنی یہ ہیں کہ انسان کی تخلیق کے ساتھ ہی اس کے پوراگار نے ایک حاصلہ اخلاقی بھی اس کے اندر رکھ دیا ہے جوئیکی اور بدی کو بالکل اسی طرح الگ الگ پہچانتا ہے، جس طرح آنکھیں دیکھتی اور کان سنتے ہیں۔
ہمارے نفس کا یہ پہلو کہ وہ ایک نفس ملامت گر بھی ہے اور دل کے پردوں میں چھپی ہوئی اس کی زبان ایک واعظ و ناصح کی طرح برائی کے ارتکاب پر ہم کو بر ابرلوگتی اور سرزنش کرتی رہتی ہے، اسی سے پیدا ہوتا ہے۔ چنانچہ ہم دیکھتے ہیں کہ خیر و شر کا امتیاز اور خیر کے خیر اور شر کے شر ہونے کا احساس ایک عالم گیر حقیقت ہے: جس کو جھلانے کی جسارت کوئی شخص بھی نہیں کر سکتا۔ قرآن کا ارشاد ہے کہ انسان کے باطن کی اس شہادت کے بعد جزا اور اکوجھلانا بھی کسی شخص کے لیے ممکن نہیں رہتا۔ فرمایا ہے:

لَا أُقْسِمُ بِيَوْمِ الْقِيمَةِ، وَلَا أُقْسِمُ بِالنَّفْسِ الَّلَّوَامَةِ، أَيْحُسَبُ الْإِنْسَانُ أَنَّ نَجْمَعَ عِظَامَهُ؟

بَلِّي، قَادِرُينَ عَلَى أَنْ نُسَوِّيَ بَنَانَهُ، بَلْ يُرِيدُ الْإِنْسَانُ لِيَفْجُرَ أَمَامَهُ، يَسْأَلُ أَيَّانَ يَوْمُ الْقِيَمَةِ، فَإِذَا يَرِقُ الْبَصَرُ وَخَسَفَ الْقَمَرُ، وَجُمِعَ الشَّمْسُ وَالْقَمَرُ، يَقُولُ الْإِنْسَانُ يَوْمَئِذٍ أَيْنَ الْحَمَرُ؟ كَلَّا، لَا وَرَزَ، إِلَى رَبِّكَ يَوْمَئِذٍ الْمُسْتَقْرُ، يُبَشِّرُ الْإِنْسَانُ يَوْمَئِذٍ بِمَا قَدَّمَ وَآخَرَ، بَلِّي الْإِنْسَانُ عَلَى نَفْسِهِ بَصِيرٌ، وَلَوْلَا لِلْفَتْنَى مَعَاذِيرَهُ۔ (الْقِيمَة١: ۲۵)

”نبیں، میں قیامت کے دن کو گواہی میں پیش کرتا ہوں، اور نبیں، میں (تمہارے) اس نفس اور مکار کو گواہی میں پیش کرتا ہوں۔ کیا انسان یہ سمجھتا ہے کہ ہم اس کی ہڈیوں کو جمع نہ کر سکیں گے؟ کیوں نبیں، ہم تو اس کی پورپور درست کر سکتے ہیں۔ (نبیں، یہ بات نبیں)، بلکہ (حقیقت یہ ہے کہ) انسان اپنے ضمیر کے رو برو شرارت کرنا چاہتا ہے۔ پوچھتا ہے: قیامت کب آئے گی؟ لیکن اُس وقت، جب دیدے پتھرا کیں گے اور چاند گہنائے گا اور سورج اور چاند، (یہ دونوں) اکٹھے کر دیے جائیں گے، تو یہی انسان کہے گا کہاب کہاں بھاگ کر جاؤں — ہرگز نبیں، اب کہیں پناہ نبیں! اُس دن تیرے رب ہی کے سامنے ٹھیکنا ہوگا۔ اُس دن انسان کو بتایا جائے گا کہ اُس نے کیا آگے بھیجا اور کیا پیچھے چھوڑا ہے۔ (نبیں، وہا سے نبیں جھٹا سکتا)، بلکہ (حقیقت یہ ہے کہ) انسان خود اپنے اوپر گواہ ہے، اگرچہ کتنے ہی بہانے بنائے۔“

(ماہنامہ اشراق، جنوری ۲۰۰۶ء - ۲۵، ۲۰۰۶ء)

قرآن مجید سے معلوم ہوتا ہے کہ انسان کی فطرت میں ودیعت کیا جانے والا فطری شعور کسی خارجی رہنمائی کے بغیر بھی از خود اپنے اظہار کے لیے بے تاب ہوتا ہے۔ چنانچہ جب جنت میں منوعہ بچل کھانے کے نتیجے میں آدم و حوا کے ستران پر کھل گئے تو انہوں نے فوراً اپنے آپ کو پتوں سے ڈھانپنے کی کوشش کی۔ قرآن مجید سے واضح ہے کہ ایسا انہوں نے کسی باقاعدہ حکم کی تعمیل میں نبیں، بلکہ شرم و حیا کے اس فطری احساس کی بنا پر کیا تھا جو اللہ نے ان کی فطرت میں ودیعت کر رکھا تھا۔ مولانا امین احسن اصلاحی اور مولانا ابوالاعلیٰ مودودی نے سورہ اعراف (۷) کی آیت ۲۲ کی تفسیر میں اسی بات کی وضاحت کی ہے۔ مولانا اصلاحی لکھتے ہیں:

”... وَ طَفِيقًا يَخْصِصُنِ عَلَيْهِمَا مِنْ وَرَقِ الْجَنَّةِ كَالْسُلُوبِ بِيَانِهِ اسْهَبَاهُ اور سَرِيسِيَّگَيِ کَا اظہار ہو رہا ہے جو اس اچانک حادثے سے آدم و حوا پر طاری ہوئی۔ جوں ہی انہوں نے محسوس کیا کہ وہ ننگے ہو کرہ گئے ہیں، فوراً انہیں اپنی ستر کی فکر ہوئی اور جس چیز پر با تھ پڑ گیا اسی سے ڈھانکنے کی کوشش کی چنانچہ کوئی چیز نہیں ملی تو باغ کے پتے ہی اپنے اوپر کا نخفیت گو تھے لگ۔ اس سے معلوم ہوتا ہے کہ ستر کا احساس انسان کے اندر بالکل فطری ہے۔ جو لوگ یہ کہتے ہیں کہ یہ چیزیں محض عادت کی پیداوار ہیں، ان کا خیال بالکل غلط ہے۔ جس طرح تو حیدر فطرت ہے، شرک انسان مصنوعی طور پر اختیار کرتا ہے، اسی طرح حیا فطرت ہے، بے حیائی انسان مصنوعی طور پر اختیار کرتا ہے۔“ (تدریس قرآن ۳/۲۳)

مولانا مودودی نے بیان کیا ہے:

”انسان کے اندر شرم و حیا کا جذبہ ایک فطری جذبہ ہے اور اس کا اولین مظہر وہ شرم ہے جو اپنے جسم کے مخصوص

حصوں کو دوسروں کے سامنے کھولنے میں آدمی کو فطرت نامحسوس ہوتی ہے۔ قرآن ہمیں بتاتا ہے کہ یہ شرم انسان کے اندر تہذیب کے ارتقا سے مصنوعی طور پر بیدار نہیں ہوئی ہے اور نہ یا اکتسابی چیز ہے، جیسا کہ شیطان کے بعض شاگردوں نے قیاس کیا ہے، بلکہ درحقیقت یہ وہ فطری چیز ہے جو اول روز سے انسان میں موجود تھی۔“ (تفہیم القرآن ۱۵/۲)

حضرت شاہ ولی اللہ محدث دہلوی نے اپنی شہرہ آفاق کتاب ”جیۃ اللہ البارگ“ میں متعدد مقامات پر مختلف زاویوں سے یہ بات بیان کی ہے کہ تینی اور بدی کی اساسات فطرت انسانی میں رائج ہیں اور انسان شریعت اور مذہب سے مقدم طور پر ان سے شناسا ہوتا ہے۔ باب اقتفاء الحکیف الجزاۃ کے زیرعنوان انھوں نے اس مسئلے پر بحث کی ہے کہ انسانوں کو ان کے اعمال پر جزا اور ماما کیوں ضروری ہے۔ اس مضمون میں انھوں نے چار اسباب بیان کیے ہیں۔ ایک سبب وہ ساخت ہے جس پر انسان کی تخلیق ہوئی ہے۔ ان کا کہنا ہے کہ یہ ساخت بذات خود اس بات کا تقاضا کرتی ہے کہ انسان اعمال صالح کو انجام دے۔ دوسرا سبب ملائے عالی کی جہت سے ہے، چنانچہ جب کوئی انسان اچھا کام کرتا ہے تو فرشتوں کی جانب سے اس کے لیے بہجت اور سرور کی شعاعیں نکلتی ہیں اور جب وہ برا کام کرتا ہے تو ان سے نفرت اور بغض کی شعاعیں نکلتی ہیں۔ مجازات عمل کا تیسرا سبب شریعت کا نزول ہے جس کی پسندیدگی کا جذبہ اللہ کی طرف سے انسانوں کے دلوں میں ڈال دیا جاتا ہے۔ چوتھا سبب انبیا کی بعثت اور ان کی طرف ہونے والی وحی کا شخص اور مثال ہو جانا ہے۔ یہ اسباب بیان کر کے انھوں نے لکھا ہے:

”...پہلی وجہتوں سے مجازات عمل تو عین وہ فطرت ہے جس پر اللہ تعالیٰ نے انسانوں کو پیدا فرمایا ہے اور فطرت الہی میں تم کسی قسم کی تبدیلی نہ پاؤ گے۔ لیکن یہ صرف برداشم کے اصول و کلیات میں ہوتا ہے نہ کہ فروعات و حدود میں، اور یہ فطرت ہی وہ دین ہے جو زمانوں کی تبدیلی سے تبدیل نہیں ہوتا اور جس پر تمام انبیاء کے کرام کا اجماع وافق ہے۔ (...دین فطرت کی) اس مقدار پر مواخذہ اور داروں گیر انبیا سے قبل بھی ثابت ہے اور ان کی بعثت کے بعد بھی۔“

(جیۃ اللہ البارگ، باب اقتفاء الحکیف الجزاۃ)

”اتفاق الناس علی اصول الارتفاقات“ کے زیرعنوان انھوں نے بیان کیا ہے کہ ارتفاقات یعنی انسانی سماج کی تشکیل اور اس کی بقا اور تہذیب کے اصول تمام ہی نوع انسان کے ما بین ہمیشہ سے مسلم اور تتفق علیہ رہے ہیں۔ اس اتفاق کا سبب ان کے نزدیک فطرت سلیمانیہ ہے۔ لکھتے ہیں:

”جاننا چاہیے کہ اقلیم معورہ کا کوئی شہر یاد نہیں کی کوئی قوم جو معتدل مزاج اور اخلاق فاضل کی حامل ہے، آدم علیہ السلام سے لے کر قیامت تک، ان ارتفاقات سے خالی نہیں ہو سکتی۔ ان ارتفاقات کے اصول سب کے نزدیک نسل ایجنسی اور طبقہ در طبقہ مسلم چلے آ رہے ہیں اور ان کی خلاف ورزی پر لوگ ہمیشہ شدید انکار کرتے رہے ہیں۔ یعنی نوع انسان ان ارتفاقات کی اختیاری شہرت کی بناء پر انھیں بدیکی امور خیال کرتے ہیں۔ ان ارتفاقات کی ظاہری صورتوں اور ان کی جزئیات کے معاملے میں لوگوں کا اختلاف تمہارے لیے ہماری بات کو تسلیم کرنے مانع نہ بنے۔ مثلاً مردوں کی بد بودا اور بہنہ لاشوں کو چھپانے پر ساری دنیا کا اتفاق ہے، گواں کی صورتیں مختلف ہیں۔ کچھ لوگ مردوں کو زمین میں دُن کرنا پسند کرتے ہیں اور کچھ انھیں جلا دیتے ہیں۔ اسی طرح ظاہر کی تشہیر اور لوگوں کے سامنے اس کا

اعلان کر کے بدکاری سے اس کو ممتاز کرنے پر بھی انسانوں کا اتفاق ہے۔ پھر اس کی صورتوں میں اختلاف ہے، پس بعض نے گواہوں اور ایجاد و قبول اور یہ کو پسند کیا اور بعض نے دف بجائے اور گاتا گانے کو اور ایسے بڑھایا اس پسند کو جو صرف شادی یا بھائی بھائی کی بڑی تقریبات ہی میں پہنچنے جاتے ہوں۔ زانیوں اور چوروں کو سزا دینے پر بھی اتفاق ہے، لیکن اس کے طریقے میں اختلاف ہے۔ بعض نے سنسکار کرنا اور ہاتھ کا کاٹ دینے کا طریقہ اختیار کیا اور بعض نے سخت پٹائی کرنے، تکلیف دہ قید اور کمر توڑ دینے والے جرم انے عائد کرنے کا۔۔۔ اور یہ خیال نہ کرنا چاہیے کہ سب لوگ ان چیزوں پر کسی سبب کے بغیر یوں متفق ہو گئے جیسے اہل مشرق و مغرب سب ایک ہی طرح کا کھانا کھانے پر متفق ہو جائیں۔ کیا اس سے بڑھ کر بھی کوئی احتمالہ بات ہو سکتی ہے؟ بلکہ فطرت سليمہ یہ فیصلہ کرتی ہے کہ لوگ اپنے مزاجوں کے اختلاف اور اوطان کے باہمی فاسلوں اور ادیان و مذاہب کے اختلاف و تنوع کے باوجود ان امور پر کسی ایسی فطری مناسبت ہی کی وجہ سے متفق ہوئے ہیں جو ان کی صورت نوعیہ سے پھوٹی ہے۔ اس اتفاق کا سبب وہ حاجات بھی ہیں جو نئی نوع انسان کو بکثرت پیش آتی ہیں اور وہ اخلاق بھی جن کو افراد کے مزاج میں پیدا کرنے کا تقاضا ان کی صورت نوعیہ کی صحت کرتی ہے۔

(جیہۃ اللہ البالغ، الحجۃ الثالث، باب اتفاق الناس علی اصول الارتفاقات)

اسی بحث کو آگے بڑھاتے ہوئے ”محث البر والاثم“ کے عنوان کے تحت انھوں نے بیان کیا ہے کہ نئی کے قوانین اللہ ہی کی طرف سے لوگوں کے دلوں میں الہام کیے گئے ہیں:

”اور جس طرح اتفاقات کو اہل بصیرت نے مستحب کیا اور لوگوں نے اپنے دلوں کی گواہی کی بنا پر ان کی اقتداء کی اور روئے زمین کے سب لوگوں نے یا ان لوگوں نے جن کا کوئی اعتبار ہے، ان پر اتفاق کر لیا، اسی طرح بر (نیک) کے بھی قوانین ہیں جو اللہ تعالیٰ نے ان لوگوں کے دلوں میں الہام کیے ہیں جنیں نور ملکی کی تائید حاصل ہے اور جن پر فطرت کا رنگ غالب ہے، ایسے ہی جیسے شہد کی کھیوں کے دلوں میں وہ جیزیں الہام کی گئی ہیں جو ان کی صلاح معاش کے لیے ضروری ہیں۔ پس ان لوگوں نے ان طریقوں کو اختیار کیا، ان پر چلے، دوسروں کی رہنمائی کی اور انھیں ان کے اپنانے کی ترغیب دی، پس لوگوں نے ان کی پیروی کی اور زمین کے تمام اطراف میں، علاقوں کے مابین دوری اور ادیان کے اختلاف کے باوجود، تمام اہل مل میں ان پر متفق ہو گئے جس کی وجہ ایک فطری مناسبت اور انسانوں کی نوع کا تقاضا تھا۔ ان طریقوں کے اصول پر اتفاق کے بعد ان کی صورتوں میں اختلاف مصنفوں، اسی طرح کسی ایسے ناصل (فطرت والے) گروہ کا گریب بھی مصنفوں جن پر اگر اصحاب بصیرت غور کریں تو انھیں کوئی شبہ نہیں ہو گا کہ ان کا مادہ ہی انسانوں کی صورت نوعیہ کے منافی ہے اور اس کے احکام کے تابع نہیں۔ ان کی مثال ایسے ہی ہے جیسے انسان کے جسم میں کوئی زائد عضو ہو اور جس کو کاٹ دینا اس کے باقی رکھنے سے بہتر ہو۔“ (جیہۃ اللہ البالغ، الحجۃ الحادی، مبحث البر والاثم)

صاحب ”تفہیم القرآن“ مولانا ابوالاعلیٰ مودودی نے بھی یہی بات بیان کی ہے:

”اس جگہ یہ بات بھی اچھی طرح سمجھ لینی چاہیے کہ فطری الہام اللہ تعالیٰ نے ہر مخلوق پر اس کی حیثیت اور نوعیت کے لحاظ سے کیا ہے، جیسا کہ سورہ طہ میں ارشاد ہوا ہے کہ اللہ ڈی اَعْطَیٰ كُلَّ شَيْءٍ خَلْقَهُ ثُمَّ هَدَیٰ۔“ جس

نے ہر چیز کو اس کی ساخت عطا کی پھر راہ دکھائی،“ (آیت ۵۰)۔ مثلاً حیوانات کی ہرنوع کو اس کی ضروریات کے مطابق الہامی علم دیا گیا ہے جس کی بنا پر مجھلی کو آپ سے آپ تیرنا، پرندے کے کواڑنا، شہد کی کمکھی کو چھٹتے بنانا اور بے کو گھونسلا تیار کرنا آجاتا ہے۔ انسان کو بھی اس کی مختلف حیثیتوں کے لحاظ سے الگ الگ قسم کے الہامی علوم دیے گئے ہیں۔ انسان کی ایک حیثیت یہ ہے کہ وہ ایک حیوانی وجود ہے اور اس حیثیت سے جو الہامی علم اس کو دیا گیا ہے، اس کی ایک نمایاں ترین مثال بچے کا پیدا ہوتے ہی ماں کا دودھ چونا ہے جس کی تعلیم اگر خدا نے فطری طور پر اسے نہ دی ہوتی تو کوئی اسے یعنی نہ سمجھا سکتا تھا۔ اس کی دوسری حیثیت یہ ہے کہ وہ ایک عقلی وجود ہے۔ اس حیثیت سے خدا نے انسان کی آفرینش کے آغاز سے مسلسل اس کو الہامی رہنمائی دی ہے جس کی بدولت وہ پرے اکشافات اور ایجادات کر کے تمدن میں ترقی کرتا رہا ہے۔ ان ایجادات و اکشافات کی تاریخ کا جو شخص بھی مطالعہ کرے گا، وہ محسوس کرے گا کہ ان میں سے شاید ہی کوئی ایسی ہو جو حضن انسانی فکر و کاوش کا نتیجہ ہو، ورنہ ہر ایک کی ابتداء اسی طرح ہوئی ہے کہ یک ایک کسی شخص کے ذہن میں ایک بات آگئی اور اس کی بدولت اس نے کسی کی چیز کا اکتشاف کیا یا کوئی چیز ایجاد کر لی۔ ان دونوں حیثیتوں کے علاوہ انسان کی ایک اور حیثیت یہ ہے کہ وہ ایک اخلاقی وجود ہے، اور اس حیثیت سے بھی اللہ تعالیٰ نے اسے خیر و شر کا امتیاز، اور خیر کے خبر اور شر کے شر ہونے کا احساس الہامی طور پر عطا کیا ہے۔ یہ امتیاز و احساس ایک عالمگیر حقیقت ہے جس کی بنابر دنیا میں کبھی کوئی انسانی معاشرہ خیر و شر کے تصورات سے خالی نہیں رہا ہے، اور کوئی ایسا معاشرہ نہ تاریخ میں کبھی پایا گیا ہے نہاب پایا جاتا ہے جس کے نظام میں بھلائی اور برائی پر جزا اور سزا کی کوئی نہ کوئی صورت اختیار نہ کی گئی ہو۔ اس چیز کا ہر زمانے، ہر جگہ اور ہر مرحلہ تہذیب و تمدن میں پایا جانا اس کے فطری ہونے کا صریح ثبوت ہے اور مزید براہ یہ اس بات کا ثبوت بھی ہے کہ ایک خالق حکیم و دانا نے اسے انسان کی فطرت میں دلیعت کیا ہے، کیونکہ جن اجزاء سے انسان مرکب ہے اور جن قوانین کے تحت دنیا کا مادی نظام چل رہا ہے، ان کے اندر کہیں اخلاق کے مأخذ کی نشان دہی نہیں کی جاسکتی۔ (تفہیم القرآن ۳۵۲/۶)

اس تفصیل سے یہ بات پوری طرح واضح ہو جاتی ہے کہ وحی سے مقدم طور پر فطری رہنمائی کا وجود اکابر علماء امت کے نزدیک اسی طرح مسلم ہے، جیسا کہ جناب جاوید احمد غامدی نے اسے بیان کیا ہے۔

اب سوال یہ پیدا ہوتا ہے کہ اگر خالق کی معرفت اور خیر و شر کا شعور انسان کی نظرت میں مسلم ہے تو وہ کیا ضرورت تھی جسے پورا کرنے کے لیے اللہ تعالیٰ نے وحی کا مسلسلہ شروع کیا؟ غلامی صاحب کے نزدیک اس سوال کا جواب یہ ہے کہ اس میں کوئی شبہ نہیں کہ خیر و شر کے مبادیات کا کامل شعور اللہ تعالیٰ نے انسان کو برآ راست دلیعت کر رکھا تھا، مگر ان کے لوازم و اطلاقات اور جزئیات و تفصیلات میں انسان کو مزید رہنمائی کی ضرورت تھی۔ مزید بر ایشخاص، زمانے اور حالات کے فرق کی وجہ سے ان لوازم و اطلاقات اور جزئیات و تفصیلات میں اختلافات کا پیدا ہو جانا قدرتی امر تھا۔ اس اختلاف کو رفع کرنے کے لیے اللہ تعالیٰ نے انسانوں کو دنیا میں بھیجنے کے بعد وحی کا مسلسلہ جاری فرمایا اور اپنے پیغمبروں کے ذریعے سے ان کی ہدایت کا سامان کیا۔ چنانچہ اپنی کتاب ”میزان“ کے باب ”اخلاقیات“ میں لکھتے ہیں:

”(ضرورت میں دلیعت) خیر و شر کے اس الہام کی تغیریں، البتہ اشخاص، زمانے اور حالات کے لحاظ سے بہت

کچھ اختلافات ہو سکتے تھے۔ اللہ تعالیٰ کی عنایت ہے کہ اس کی گنجائش بھی اس نے باقی نہیں رہنے دی اور جہاں کسی بڑے اختلاف کا اندیشہ تھا، اپنے میغیروں کے ذریعے سے خروش کو بالکل واضح کر دیا ہے۔ ان میغیروں کی ہدایت اب قیامت تک کے لیے قرآن مجید میں محفوظ ہے۔ انسان اپنے اندر جو کچھ پاتا ہے، یہ ہدایت اس کی تصدیق کرتی ہے اور انسان کا وجدانی علم، بلکہ تجربی علم، قوانین حیات اور حالات وجود سے استنباط کیا ہوا علم اور عقلی علم، سب اس کی گواہی دیتے ہیں۔ چنانچہ اخلاق کے فضائل و رذائل اس کے تجھے میں پوری قیمتیت کے ساتھ متعین ہو جاتے ہیں۔ روایتوں میں ایک تمثیل کے ذریعے سے یہی بات اس طرح سمجھائی گئی ہے کہ تم جس منزل تک پہنچا چاہتے ہو، اس کے لیے ایک سیدھا راستہ تمہارے سامنے ہے جس کے دونوں طرف دو دیواریں کھنچی ہوئی ہیں۔ دونوں میں دروازے کھلے ہیں جن پر پردے پڑے ہوئے ہیں۔ راستے کے سرے پر ایک پکارنے والا پکار رہا ہے کہ اندر آ جاؤ اور سیدھے چلتے رہو۔ اس کے باوجود کوئی شخص اگر دائیں بائیں کے دروازوں کا پردہ اٹھانا چاہے تو اپرے ایک منادی پکار کر کہتا ہے: خبردار، پرداہ نہ اٹھانا۔ اٹھاؤ گے تو اندر چلے جاؤ گے۔ فرمایا ہے کہ یہ راستہ اسلام ہے، دیواریں اللہ کے حدود ہیں، دروازے اس کی قائم کرده حرمتیں ہیں، اپرے سے پکارنے والا منادی خدا کا وہ واعظ ہے جو ہر بندہ مون کے دل میں ہے اور راستے کے سرے پر پکارنے والا قرآن ہے:

إِنَّ هَذَا الْقُرْآنَ يَهِيَ الْتِيْ هِيَ أَفْوَمُ، وَيَسِّرُ الْمُؤْمِنِينَ الَّذِيْنَ يَعْمَلُونَ الصَّلِحَاتِ أَنَّ لَهُمْ أَجْرًا كَبِيرًا۔ (بی اسرائیل ۱۷:۹)

”بے شک، یہ قرآن اُس راستے کی رہنمائی کرتا ہے جو بالکل سیدھا ہے اور اپنے ماننے والوں کو جو اچھے عمل کرتے ہیں، اس بات کی بشارت دیتا ہے کہ ان کے لیے بہت بڑا اجر ہے۔“ (۱۲)

اس اقتباس سے یہ بات پوری طرح واضح ہو جاتی ہے کہ غامدی صاحب کے نزدیک فطرت کو کیا مقام حاصل ہے اور اس کے مقابل میں وہی کیا حیثیت ہے۔ فطرت کی ہدایت اور وہی کی ہدایت میں یہی وہ باہمی تعلق ہے جسے امت کے جلیل القدر علامے بھی بیان کیا ہے۔

حضرت شاہ ولی اللہ لکھتے ہیں:

”انبیا کی بعثت اصلاح اور بالذات اگرچہ عبادات کے رسم اور طریقہ سکھانے کے لیے ہوتی ہے، لیکن اس کے ساتھ بسا اوقات فاسد معاشرتی رسم کا خاتمه اور ارقاقات کی بعض صورتوں پر لوگوں کو آمادہ کرنا بھی بطور مقصد کے شامل ہو جاتا ہے۔ نبی صلی اللہ علیہ وسلم کے اس ارشاد کا بھی مطلب ہے کہ مجھے گانے بجانے کے آلات کو ختم کرنے کے لیے بھجا گیا ہے اور یہ کہ مجھے مکارم اخلاق کی تہجیل کے لیے مبوث کیا گیا ہے۔... اس باب میں تمام کے تمام انہیا، اللہ تعالیٰ کی طرف سے جو طریقہ لے کر آئے، وہ یہ تھا کہ اس قوم کے ہاں کھانے پینے، لباس، تغیر، زیب و زینت، نکاح اور زوجین کے باہمی معاملات، بیچ و شرا کی جو بھی صورتیں موجود ہوں اور لگنا ہوں سے روکنے اور مقدمات کا فیصلہ کرنے کے جو بھی طریقہ رائج ہوں، اگر وہ کلی رائے کے اعتبار سے عائد ہونے والی ذمہ داری کے موافق ہوں تو ان میں سے کسی چیز کو اس کی جگہ سے ہٹانے یا اس کو چھوڑ کر کوئی دوسرا طریقہ اختیار کرنے کی کوئی

ضرورت نہیں، بلکہ ضروری ہے کہ اس قوم کو ان کے ہاں راجح طریقوں ہی کی پابندی کی ترغیب دی جائے اور اس معاملے میں ان کی رائے کی تصویب کی جائے اور اس میں جو مصالح پائے جاتے ہیں، وہ ان پر واضح کیے جائیں۔ البتہ اگر کوئی چیز اس کے موافق نہ ہو اور اس کو بدلتے یا ختم کر دینے کی ضرورت ہو، یا تو اس وجہ سے کہ وہ لوگوں کی بآہمی اذیت کا سبب نہیں ہے یاد نیا کی لذتوں میں کھوجانے اور احسان کے طریقے سے اعراض کا باعث ہے یا ایسی غفت پیدا کرتی ہے جس سے دنیا اور آخرت کے مصالح بر باد ہو جاتے ہیں، تو پھر بھی اس قوم کے مانوس طریقوں سے بالکل بآہر نکل جانا درست نہیں، بلکہ اس کو تبدیل کر کے انھی کے ہاں موجود کسی نظری کو پاننا چاہیے۔“

(جیۃ اللہ البالغ، المحدث السادس، باب اقامت الارتفاقات واصلاح الرسم)

مولانا امین الحسن اصلاحی نے بیان کیا ہے:

”انسان انبیاء کرام کی ہدایت کا محتاج اس وجہ سے نہیں ہوا کہ وہ حق و باطل میں امتیاز یا ان کے شعور سے عاری تھا، بلکہ اس وجہ سے ہوا کہ اس راہ میں اس کو اس کی بعض کمزوریوں کے سبب سے بہت سے مغافلے پیش آئکے تھے، نیز مبادی فطرت کے تمام لوازم اور ان کے سارے مقتضیات کو سمجھنا بھی اس کے لیے ممکن نہیں تھا، اس وجہ سے اللہ تعالیٰ نے اس کی رہنمائی کے لیے نبی و رسول بھیجے۔ ان نبیوں اور رسولوں کی تعلیمات چونکہ انھی مبادی پر مبنی ہیں جو انسان کے اندر رو دیجتے ہیں، اس وجہ سے جو سلیمان الطیع تھے، انھوں نے نبیوں کی ہر بات کو اپنے ہی دل کی آواز سمجھا۔ صرف ان لوگوں نے ان کی مخالفت کی جنھوں نے اپنی فطرت مسخ کر ڈالی تھی، اگرچہ اپنے دلوں کے اندر وہ بھی رسولوں کی صداقت و تھانیت کے معرفت تھے۔“ (تدریق قرآن ۹۲/۶)

مولانا شبیر احمد عثمانی نے لکھا ہے:

”اللہ تعالیٰ نے آدمی کی ساخت اور تراش شروع سے ایسی رکھی ہے کہ اگر وہ حق کو سمجھنا اور قبول کرنا چاہے تو کر کے اور بدء فطرت سے اپنی اجمالي معرفت کی ایک چک اس کے دل میں بطور ختم ہدایت کے ڈال دی ہے کہ اگر گردوبیش کے احوال اور ماحول کے خراب اثرات سے متأثر نہ ہو اور اصلی طبیعت پر چھوڑ دیا جائے تو یقیناً دین حق کو اختیار کرے، کسی دوسری طرف متوجہ نہ ہو۔“ عہد الاست” کے قصہ میں اسی کی طرف اشارہ ہے اور حادیث صحیح میں تصریح ہے کہ ہر پچھنچ (اسلام) پر پیدا ہوتا ہے بعدہ، ماں باپ اسے یہودی، نصرانی اور مجوسی بنادیتے ہیں۔ ایک حدیث قدسی میں ہے کہ میں نے اپنے بنوں کو ”نیفاء“ پیدا کیا۔ پھر شیاطین نے انگا کر کے انھیں سیدھے راستہ سے بھٹکا دیا۔ بہر حال دین حق، دین حنفی اور دین قیم وہ ہے کہ اگر انسان کو اس کی فطرت پختی باطنی چھوڑ دیا جائے تو اپنی طبیعت سے اسی کی طرف بھٹکے۔ تمام انسانوں کی نظر اللہ تعالیٰ نے ایسی ہی بیانی ہے جس میں کوئی تقاضا اور تبدیلی نہیں۔ فرض کرو اگر فرعون یا ابو جہل کی اصلی نظرت میں یا استعداد اور صلاحیت نہ ہوتی تو ان کو قبول حق کا مکلف بنانا صحیح نہ ہوتا۔ جیسے ایسٹ پتھر یا جانوروں کو شرائع کا مکلف نہیں بنایا۔ فطرت انسانی کی اسی یکسانیت کا یہ اثر ہے کہ دین کے بہت سے اصول مبہم کو کسی نہ کسی رنگ میں تقریباً سب انسان تسلیم کرتے ہیں، گواں پڑھیک ٹھیک قائم نہیں رہتے۔ حضرت شاہ صاحب لکھتے ہیں ”لیکن اللہ سب کامال ک حاکم، سب سے زلا، کوئی اس کے برابر نہیں“، کسی کا زور اس پر

نہیں، یہ باتیں سب جانتے ہیں۔ اس پر چلتا چاہیے۔ ایسے ہی کسی کے جان و مال کو ستانا، ناموس میں عیب لگانا، ہر کوئی
برا جانتا ہے۔ ایسے ہی اللہ کو یاد کرنا، غریب پر ترس کھانا، حق پر ادینا، دعائے کرنا، ہر کوئی اچھا جانتا ہے۔ اس (راستے) پر
چنان وہ ہی دین سچا ہے۔ (یا مورفی تھے مگر) ان کا بندوبست تغیریوں کی زبان سے اللہ تعالیٰ نے سکھلا دیا۔“
(تغیر عثمانی ۵۲۸)

اعترافات کا جائزہ

عامدی صاحب کے موقف اور دلائل کی تفصیلی وضاحت کے بعد اب اس پر فاضل ناقد کے اعتراضات کا جائزہ لیجیے:
فاضل ناقد کا موقف یہ ہے کہ فطرت، وحی کے ذریعے سے ملنے والی تعلیمات کو سمجھنے کی حد تک بنیاد کا کام تودی ہے،
لیکن بذات خود کسی بھی درجے میں کوئی ایسا ذریعہ ہدایت نہیں ہے جسے من جانب اللہ تصور کیا جائے بلکہ اس مقصد کے لیے
اللہ تعالیٰ نے روز اول ہی سے انسان کی رہنمائی کے لیے وحی کا سلسہ جاری فرمایا ہے۔ چنانچہ وہ لکھتے ہیں:

”اللہ تعالیٰ نے جب سے آدم کو اس دنیا میں بھیجا ہے، اس دن سے ہی اس کی رہنمائی کے لیے وحی کا سلسہ جاری
فرمادیا ہے۔... اس انتہائی اہم موقع پر جب کہ حضرت آدم کو اور ان کی آنے والی ذریت کو جنت سے اتار کر اس
دنیا میں بھیجا جا رہا ہے، اس وقت انھیں صرف ایک ہی چیز کی پیروی کرنے کی تلقین کی جا رہی ہے اور وہ اللہ کی بھیجی
ہوئی ہدایت ہے اور دونوں جگہ قرآن کے الفاظِ منیٰ حدیٰ اور اس کا سیاق و سبق بڑلاتا ہے کہ اس ہدایت سے مراد کوئی
فطری ہدایت نہیں بلکہ اللہ کی آیات اور اس کی طرف سے نازل کردہ وحی کی رہنمائی مراد ہے۔ اس سے یہ ثابت ہوا کہ
پہلے ہی دن سے اس دنیا میں زندگی گزارنے کے لیے حضرت آدم اور ان کی آنے والی ذریت کو جو رہنمائی دی جا رہی
ہے، وہ وحی کی رہنمائی ہے اور جس نے بھی اللہ کی دی ہوئی اس وحی کی رہنمائی سے استفادہ کرنے سے انکار کیا تو وہی
لوگ اللہ کے عذاب کے متعلق ہیں۔“ (الشريعہ، فروری ۲۰۰۷ء، ۲۰۰)

فاضل ناقد نے انسان کے فطری علم کے کسی بھی درجے میں رہنماء ہونے کی نظر پر دو مزید دلائل بھی پیش کیے ہیں:
ایک یہ کہ یہ بات سورہ نحل (۱۶) کی آیت ۷۸ کے خلاف ہے جس میں بیان ہوا ہے کہ اللہ نے انسانوں کو ان کی

ماوں کے پیٹوں میں سے اس حال میں نکالا کر وہ کچھ بھی نہیں جانتے تھے۔ آیت یہ ہے:

وَاللَّهُ أَنْحَرَ حَكْمَ مِنْ بُطُونِ أُمَّهِتُكُمْ لَا تَعْلَمُونَ شَيْئًا۔ (انحل ۱۶: ۷۸)

”اللہ تعالیٰ نے تم کو تمہاری ماوں کے پیٹوں سے نکالا، اس حال میں کتم کچھ بھی نہ جانتے تھے۔“

دوسرے یہ کہ یہ مفہوم مسلم کی اس حدیث کے بھی خلاف ہے جس میں نبی صلی اللہ علیہ وسلم کی یہ دعا قل ہوئی کہ
”اللهم آت نفسمی تقوا ہا۔“ ”پروردگار، میرے نفس کو اس کا تقویٰ عطا فرمًا۔“ اس پر انھوں نے لکھا ہے کہ اگر ”خوار“ اور
”تقویٰ“ انسانی فطرت میں داخل تھا تو نبی صلی اللہ علیہ وسلم کو اسے اللہ سے مانگنے کی ضرورت کیوں پیش آئی؟
فاضل ناقد کے ان استدلالات کے جواب میں ہماری گزارشات حسب ذیل ہیں:

۱۔ بنی آدم کے لیے روز اول سے سلسلہ وحی جاری کرنے سے یہ لازم نہیں آتا کہ انسان کا فطری علم کسی بھی درجے میں اس کی رہنمائی نہیں کر سکتا اور یہ کہ انسان ہر معاطلے میں وحی ہی کی رہنمائی کا محتاج ہے۔ ہم اور پرکی سطور میں مختلف دلائل اور اکا بر اہل علم کے اقتباسات کی روشنی میں اس تکتے کی تفصیلی وضاحت کر چکے ہیں۔

۲۔ سورہ نحل کی جس آیت انحر حکم من بطون امہتکم لا تعلمون شيئاً، سے فاضل نادق نے فطری رہنمائی کی نفی پر استدلال کیا ہے، اس کے سیاق و سبق سے واضح ہے کہ یہاں انسان کے اندر وون یعنی اس کے وجدان اور اس کے نفسی، روحانی اور فطری وجود کا مسئلہ سرے سے زیر بحث ہی نہیں ہے۔ یہاں اس کا یہ وون زیر بحث ہے جس سے وہ اپنی عقل، اپنے حواس اور اپنی ساعت و بصارت کے ذریعے سے متعقلاً ہوتا ہے۔ اس مقام پر غلطین کو اللہ کے ان انعامات کی یاد دہانی کرائی گئی ہے جن سے وہ اللہ کی عطا کی ہوئی صلاحیتوں کے قوستہ ہی سے آگاہ ہوتے ہیں۔ چنانچہ اس سلسلہ بیان میں جو آیت ۶۵ سے شروع ہو کر آیت ۸۳ پر مکمل ہوتا ہے، اس بارش کا ذکر کیا ہے جو بجزر زمین میں روئیدگی پیدا کرتی اور اس کے شر آور ہونے کا باعث بنتی ہے، ان چوپا یوں کا ذکر کیا ہے جن سے دودھ جیسی نعمت حاصل ہوتی ہے، کھبوروں اور انگروزوں جیسے چلوں کا ذکر کیا ہے جو لذت کام وہن کا سامان کرتے ہیں، شہد کی کمکی کا ذکر کیا ہے جو اپنے رب کے حکم سے چلوں کا رس چوتی اور سمعت بخش مشروب پیدا کرتی ہے، بیویوں، بیٹوں اور پتوں کا ذکر کیا ہے، رزق کا ذکر کیا ہے، فضایں اڑتے ہوئے پرندوں کا ذکر کیا ہے، گھروں کا ذکر کیا ہے جو چین اور سکون حاصل کرنے کے لیے انسان کی آماج گاہ ہیں، جانوروں کی کھال اور اون کا ذکر کیا ہے جن سے اشیاء ضرورت تیار ہوتی ہیں۔ انھی انعامات کی یاد دہانی کرتے ہوئے یہ بھی واضح کیا ہے کہ جب اللہ نے تھیں تمہاری ماوں کے پتوں میں سے نکالتوم اپنے گرد و پیش میں بکھرے ہوئے، اللہ تعالیٰ کے بے پناہ انعامات سے ناواقف اور بے گانہ تھے۔ پھر اللہ نے تھیں سننے، دیکھنے اور سمجھنے کی صلاحیتیں عطا فرمائیں اور ان کے ذریعے سے تم اس قابل ہوئے کہ گرد و پیش کے انعامات سے مستفید ہو سکو۔

اس تفصیل سے یہ بات واضح ہو جاتی ہے کہ یہاں ایسی کوئی چیز زیر بحث ہی نہیں ہے جس کا تعلق انسان کے نفسی و روحانی وجود سے ہو۔ نہ ایمان و عقیدے کا ذکر ہے، نہ فضائل اخلاق کا تذکرہ ہے، نہ اس کے رذائل کا بیان ہے، اور نہ حلال و حرام، معروف و مکر، نیکی و بدی، فخر و لقو اور خیر و شر کا حوالہ ہے۔ اس لیے اس سے خیر و شر کے اس فطری الہام کی نفی ثابت کرنا درست نہیں ہے جس کا ذکر سورہ شہر کی آیت فالہمها فجورها و تقواها میں کیا گیا ہے اور جس کے وجود کو ایک فطری رحمان کی حد تک خود فاضل ناقہ بھی تسلیم کرتے ہیں۔

مولانا شبیہ احمد عثمانی مذکورہ آیت کی تفسیر میں لکھتے ہیں:

”یعنی بیدالیش کے وقت تم کچھ جانتے اور سمجھتے نہ تھے، خدا تعالیٰ نے علم کے ذرائع اور سمجھنے والے دل تم کو دیے جو بذات خود بھی بڑی نعمتیں ہیں اور لاکھوں نعمتوں سے متعین ہونے کے وسائل ہیں۔ اگر آنکھ، کان، عقل وغیرہ نہ ہوتا تو ساری ترقیات کا دروازہ ہی بند ہو جائے۔ جوں جوں آدمی کا پچہ بڑا ہوتا ہے، اس کی علمی و عملی قوتوں میں بذریعہ بڑھتی جاتی ہیں۔ اس کی شکرگزاری یہ تھی کہ ان قوتوں کو مولیٰ کی طاعت میں خرچ کرتے، اور حق شناسی میں سمجھ بوجھ سے کام لیتے، نہ یہ کہ بجائے احسان ماننے کے لئے بفاوٹ پر کمر بستہ ہو جائیں اور منجم حقیقی کو چھوڑ کر ایسٹ پھر وہ کی پرستش

کرنے لگیں۔ یعنی جیسے آدمی کو اس کے مناسب تو یعنی عنايت فرمائے، پرندوں میں ان کے حالات کے مناسب فطری
وقتیں و دیجت کیں۔... حضرت شاہ صاحب لکھتے ہیں ”یعنی ایمان لانے میں بعض اگلتے ہیں، معاش کی فکر سے، سو
فرمایا کہ ماں کے پیٹ سے کوئی کچھ نہیں لاتا۔ کمائی کے اسباب کا آنکھ، کان، دل وغیرہ ہیں، اللہ ہی دیتا ہے اور اڑتے
جانور ادھر میں آخر کس کے بھروسار ہتھیں ہیں؟“ اگر خدا تعالیٰ آنکھ، کان، دل و مارغ نہ دیتا، کیا یہ
سامان میسر آ سکتے تھے۔ یعنی دیکھو! کس طرح تمہاری ہر قسم کی ضروریات کا اپنے فضل سے انتظام فرمایا اور کیسی علیٰ و
عملی وقتیں مرحمت فرمائیں جن سے کام لے کر انسان عجیب و غریب تصرفات کرتا رہتا ہے، پھر کیا ممکن ہے کہ جس
نے مادی اور جسمانی دنیا میں اس قدر احسانات فرمائے، روحانی تربیت و تکمیل کے سلسلہ میں ہم پر اپنا احسان پورا نہ
کرے گا۔“ (تفسیر عثمنی ۲۵۷)

اس آیت کی تشریح میں علامہ ابن کثیر، مولانا اصلاحی اور مولانا مودودی نے جو کچھ لکھا ہے، اس سے بھی یہی واضح
ہوتا ہے کہ یہاں انسان کو ملنے والی وہ صلاحیتیں مراد ہیں جو اس کے خارج کو اس پر آشکارا کرتی اور جن کے ذریعے سے وہ
اپنے گرد و پیش میں بھری ہوئی اللہ کی نعمتوں سے فائدہ اٹھاتا ہے۔ (تفسیر ابن کثیر ۱/۳۲۲۔ تذہب قرآن ۱۲/۲۳۲۔ تفہیم
القرآن ۵۹۹/۲) چنانچہ یہاں انسان کی پیدائش کے وقت اس علم کی نفعی ہوئی ہے جو انسان کو جو اس اور مشاہدات کے ذریعے
سے خارجی دنیا کے بارے میں حاصل ہوتا ہے، اس کے فطری علم کی یہاں ہرگز نفعی نہیں کی گئی۔
فضل ناقد نے دوسری بات یہ ارشاد فرمائی ہے کہ غامدی صاحب کی رائے صحیح مسلم کی ایک روایت کے خلاف ہے۔
اس ضمن میں انہوں نے حسب ذیل روایت نقشی کی ہے:

کان يقول ... اللهم آت نفسی تقوها وزکها أنت خير من زكاهها۔ (مسلم، رقم ۲۷۲۲)

”رسول اللہ صلی اللہ علیہ وسلم یہ دعا کیا کرتے تھے: اے اللہ، تو میرے نفس کو اس کا تقویٰ عنايت فرمادے اور اس کو

پاک کر دے۔ بے شک، تو پاک کرنے والوں میں بہترین پاک کرنے والا ہے۔“

روایت کے الفاظ سے واضح ہے کہ یہ دعا ہے جو نبی صلی اللہ علیہ وسلم نے نفس کے تقوے اور اس کی پاکیزگی کی طلب
میں پروردگار کے حضور میں پیش کی ہے۔ فضل ناقد نے اس سے یہ کہتے پیدا کیا ہے کہ استدعا اس چیز کے لیے کی جاتی ہے جو
میسر نہ ہو۔ اگر نفس کا تقویٰ انسان کو فطری طور پر دیجت ہوتا تو آپ اے اللہ تعالیٰ سے ہرگز طلب نہ کرتے۔ لکھتے ہیں:
”اگر بغور اور تقویٰ انسانی فطرت میں داخل ہے تو اللہ تعالیٰ سے اس تقویٰ کو مانگنے کی کیا ضرورت ہے؟“

(فکر غامدی ۲۹)

اس ضمن میں گزارش یہ ہے کہ یہ بات کسی طرح بھی درست نہیں ہے کہ دعا سے اس چیز کی عدم دستیابی لازم آتی ہے
جس چیز کے لیے دعا مانگی جا رہی ہے۔ بلاشبہنا حاصل کے لیے دعا مانگی جاتی ہے، لیکن اس کے ساتھ ساتھ ہم حاصلات کے
لیے بھی پروردگار کے حضور میں دست دعا بلند کرتے ہیں۔ اس سے مقصود اس حاصل میں ازدیاد اور اس کا دوام و استمرار ہوتا
ہے۔ چنانچہ ہر صاحب مسلمان صراط مستقیم پر گام زن رہنے کے باوجود دن میں پانچ مرتبہ ’اہدنا صراط المستقیم‘ کی
دعا مانگتا ہے۔ واضح رہے کہ یہ دعا انسان کی خود ساختہ نہیں ہے، بلکہ اس کے پروردگار نے سکھائی ہے۔ نبی صلی اللہ علیہ وسلم

سے بڑھ کر کون صراطِ مستقیم پر گام زن ہو سکتا ہے، مگر اس کے باوجود ان کی زبان پر یہ دعا جاری رہتی تھی۔

کیا فطرتِ مستقل مأخذ دین ہے؟

فطرت اور وحی کے باہمی تعلق کے حوالے سے ان بنیادی مباحثت کی وضاحت کے بعد اب آئیے اس سوال کی طرف کہ کیا فطرت کو ایک الگ اور مستقل بالذات مأخذ دین کی حیثیت حاصل ہے؟ اس سوال کا جواب اگر اثبات میں ہے تو پھر مزید سوال یہ پیدا ہوتا ہے کہ فطرت کا تعین کیسے ہو گا اور اگر اس ضمن میں اختلاف پیدا ہو جاتا ہے تو اسے کیسے رفع کیا جائے گا؟ ہم نے اوپر کے صفات میں جو بحث کی ہے، اس کو پیش نظر رکھا جائے تو یہ سوال سرے سے پیدا ہی نہیں ہوتا۔ ہم واضح کر چکے ہیں کہ اللہ تعالیٰ نے انسان کی ہدایت کے معاملے کو محض فطرت کی رہنمائی پر منحصر نہیں رکھا، بلکہ اس سے آگے بڑھ کر انبیا علیہم السلام کا ایک سلسلہ جاری کیا ہے۔ ان انبیاء کے رام نے دین فطرت کی تصویب و تائید کی ہے اور انسانوں کو رکھتی۔ فطرت کی تعین انبیا کی تائید و تصویب ہی سے ہوتی ہے اور اس کی تعین کے لیے وحی کی رہنمائی سے آزاد کوئی الگ اور مستقل معیار موجود نہیں ہے۔ یہی موقف ہے جسے جناب جاوید احمد غامدی نے بیان کیا ہے، چنانچہ وہ لکھتے ہیں:

”پہلی پیچر (یعنی دین فطرت) کا تعلق ایمان و اخلاق کے بنیادی حقائق سے ہے اور اس کے ایک بڑے حصے کوہ اپنی اصطلاح میں معروف و مکر سے تعبیر کرتا ہے، یعنی وہ با میں جو انسانی فطرت میں خیر کی حیثیت سے پہچانی جاتی ہیں اور وہ جن سے فطرت ابا کرتی اور انھیں برآمجھتی ہے۔ قرآن ان کی کوئی جامع و مانع فہرست پیش نہیں کرتا، بلکہ اس حقیقت کو ان کر کہ انسان ابتداء میں معروف و مکر، دونوں کو پورے شور کے ساتھ بالکل الگ الگ پہچانتا ہے، اس سے مطالبة کرتا ہے کہ وہ معروف کو اپنائے اور مکر کو چھوڑ دے... اس معاملے میں اگر کسی جگہ اختلاف ہو تو ذریت ابراہیم کا رجحان فیصلہ کرن ہو گا۔ اس کی وجہ یہ ہے کہ گزشتہ کئی صدیوں سے پیغمبر انھی میں آئے ہیں اور معروف و مکر سے متعلق ان کے رجحانات کو گویا انبیا علیہم السلام کی تصویب حاصل ہو گئی ہے۔“ (اصول و مبادی ۲۸-۲۹)

انبیا علیہم السلام کی طرف سے ذریت ابراہیم کے رجحانات کی تصویب کا عمل آخري مرتبہ نبی صلی اللہ علیہ وسلم کے ذریعے سے ہوا ہے۔ اس کے بعد فطرت کے تعین میں اصل معیار کی حیثیت اس ”تصویب“ کی کو حاصل ہے اور اس کو جانے کے لیے قرآن مجید کو حتمی مأخذ کی حیثیت حاصل ہے۔ چنانچہ غامدی صاحب لکھتے ہیں:

”(دین فطرت کے) اس الہام کی تعبیر میں، البتہ اشخاص، زمانے اور حالات کے لحاظ سے بہت کچھ اختلافات ہو سکتے تھے۔ اللہ تعالیٰ کی عنایت ہے کہ اس کی گنجائش بھی اس نے باقی نہیں رہنے دی اور جہاں کسی بڑے اختلاف کا اندیشہ تھا، اپنے پیغمبروں کے ذریعے سے خیر و شر کو بالکل واضح کر دیا ہے۔ ان پیغمبروں کی ہدایت اب قیامت تک کے لیے قرآن مجید میں محفوظ ہے۔ انسان اپنے اندر جو کچھ پاتا ہے، یہ ہدایت اس کی تصدیق کرتی ہے اور انسان کا وجدانی

علم، بلکہ تجربی علم، تو نہیں حیات اور حالات وجود سے استنباط کیا ہو علم اور عقلی علم، سب اس کی گواہی دیتے ہیں۔ چنانچہ اخلاق کے فضائل و رذائل اس کے نتیجے میں پوری قطعیت کے ساتھ متعین ہو جاتے ہیں، ”(اخلاقیات ۱۲)

مذکورہ اقتباسات سے واضح ہے کہ غامدی صاحب کے نزدیک فطرت کے تعین کے سلسلے میں فیصلہ کن اختصاری کی حیثیت انہیاں کو حاصل ہے۔ یہی وجہ ہے کہ غامدی صاحب نے ”اصول و مبادی“ میں فطرت کا ذکر قرآن مجید کی دعوت کو سمجھنے میں معاون ایک ذریعے کے طور پر تو کیا ہے، لیکن کہیں بھی اسے مستقل بالذات مأخذ دین کے طور پر پیش نہیں کیا، ورنہ وہ ”مبادی تدبیر قرآن“، ”مبادی تدبیر سنت“ اور ”مبادی تدبیر حدیث“ کی طرح ”مبادی تدبیر فطرت“ کا بھی باقاعدہ عنوان قائم کرتے اور فطرت اور اس کے تقاضوں کی تعین کے اصول و ضوابط بیان کرتے۔

تاہم فاضل ناقد کا خیال ہے کہ غامدی صاحب وحی کی تصویب سے بے نیاز ہو کر فطرت کو ایک الگ اور مستقل بالذات مأخذ دین قرار دیتے ہیں۔ اس شمن میں انہوں نے جو مفروضات قائم کیے ہیں، ان پر تبصرہ کرنے سے پہلے اس نکتے کی وضاحت ضروری محسوس ہوتی ہے جو فاضل ناقد کے لیے غلط فہمی کا باعث بنا ہے۔

قرآن مجید میں اللہ تعالیٰ نے ارشاد فرمایا ہے:

قُلْ لَا أَجِدُ فِي مَا أُوحِيَ إِلَيَّ مُسْحَرَمًا عَلَى طَاعِمٍ يَطْعَمُهُ إِلَّا أَن يَكُونَ مَيْتَةً أَوْ دَمًا مَسْفُوْحًا أَوْ لَحْمَ حِنْزِيرٍ ، فَإِنَّهُ رَجُسٌ أَوْ فِسْقًا أَهْلَ لِغَيْرِ اللَّهِ بِهِ . (الانعام: ۱۳۵)

”کہہ دو، میں تو اس وحی میں جو میری طرف آتی ہے، کسی کھانے والے پر کوئی چیز ہے وہ کھاتا ہے، حرام نہیں پاتا سوائے اس کے کہ وہ مردار ہو یا بہا یا ہوا خون یا سو رکا گوشت، اس لیے کہ یہ سب ناپاک ہیں یا اللہ کی نافرمانی کرتے ہوئے اللہ کے سوا کسی اور کے نام کا ذیجمہ۔“

قرآن مجید کی اس آیت سے بظاہر یہ معلوم ہوتا ہے کہ ان چار چیزوں کے علاوہ کھانے کی کوئی بھی چیز حرام نہیں ہے، جبکہ نبی صلی اللہ علیہ وسلم کی صحیح احادیث میں پچالی والے درندوں، چنگال والے پرندوں اور پالتوگدھے کا گوشت کھانے کی ممانعت بھی ثابت ہے۔ دونوں حکم بظاہر متعارض معلوم ہوتے ہیں اور علماء امت مختلف زاویوں سے ان کے مابین تقطیق پیدا کرنے کی کوشش کرتے چلے آ رہے ہیں۔ ان میں سے ایک گروہ کی رائے میں قرآن کی بیان کردہ چار چیزوں ہی حرام ہیں اور ان کے علاوہ باقی کسی چیز کو حرام نہیں کہا جا سکتا۔ حضرت عبداللہ بن عباس رضی اللہ عنہ کی رائے صحیح بخاری میں یوں مقول ہے کہ وہ نبی صلی اللہ علیہ وسلم سے منقول گھریلو گدھے کے گوشت کی ممانعت کو حرمت پر محمول نہیں کرتے تھے، اس لیے کہ ان کے خیال میں یہ بات قفل لا اجد فی ما اوحی الی محرماً کے منانی تھی۔ (بخاری، رقم ۵۲۰۹)

المستدرک، رقم ۳۲۳۶

اسی رائے کو بعد میں فقہاء مالکیہ نے اختیار کیا، چنانچہ وہ رسول اللہ صلی اللہ علیہ وسلم کے ارشادات میں بیان ہونے والے جانوروں کو حرمت پر محول کرتے ہیں۔ اس کے بر عکس جمہور فقہاء اس بات کے قائل ہیں کہ کھانے کی اشیا میں ممانعت صرف ان چار چیزوں میں مختص نہیں، بلکہ بہت سی دیگر اشیا بھی حرام اور منوع ہیں۔ یہ بات ظاہر ہے کہ قرآن مجید کے بیان کردہ حصر کا صحیح محل واضح ہوئے بغیر تسلیم نہیں کی جاسکتی۔ جناب جاوید احمد غامدی نے اسی اشکال کو حل

کرتے ہوئے یہ رائے ظاہر کی ہے کہ قرآن کی بیان کردہ حرمت کا دائرہ اور نبی صلی اللہ علیہ وسلم کی طرف سے حرام قرار دیے جانے والے جانوروں کا دائرہ، دونوں بالکل الگ الگ ہیں اور قرآن مجید نے جس دائیرے میں حرمت کو چار چیزوں میں منحصر قرار دیا ہے، اس سے یہ لازم نہیں آتا کہ حرمت کے دوسرے دائیرے میں بھی کوئی چیز منوع قرار نہ پائے۔ ”اصول و مبادی“ میں اس نکتے کی وضاحت کرتے ہوئے لکھتے ہیں:

”اس دنیا میں اللہ تعالیٰ نے جانور اگر کھانے کے ہیں، ان میں سے بعض کھانے کے ہیں اور بعض کھانے کے نہیں ہیں۔ یہ دوسری قسم کے جانور اگر کھانے کا نہیں تو اس کا اثر چونکہ انسان کے تزکیہ پر پڑتا ہے، اس لیے ان سے باس کی فطرت میں داخل ہے۔ انسان کی یہ فطرت بالعموم اس کی صحیح رہنمائی کرتی ہے اور وہ بغیر کسی تردود کے فیصلہ کر لیتا ہے کہ اسے کیا کھانا چاہیے اور کیا نہیں کھانا چاہیے۔ اسے معلوم ہے کہ شیر، چیتے، ہاتھی، جیل، کوئے، گدھ، عقاب، سانپ، بچبو، اور خود انسان کوئی کھانے کی پڑی نہیں ہے۔ وہ جانتا ہے کہ گھوڑے، گدھ، دستروخان کی لذت کے لیے نہیں، سواری کے لیے پیدا کیے گئے ہیں۔ ان جانوروں کے بول و براز کی نجاست سے بھی وہ پوری طرح واقف ہے۔ اس میں شبہ نہیں کہ اس کی فطرت کبھی کبھی مخت بھی ہو جاتی ہے، لیکن دنیا میں انسانوں کی عادات کا مطالعہ بتاتا ہے کہ ان کی ایک بڑی تعداد اس معاملے میں عموماً غلطی نہیں کرتی۔ چنانچہ خدا کی شریعت نے بھی ان جانوروں کی حلت و حرمت کو اپنا موضوع نہیں بنایا، بلکہ انسان کو اس کی فطرت ہی کی رہنمائی پر چھوڑ دیا ہے۔ اس باب میں شریعت کا موضوع صرف وہ جانور اور ان کے متعلقات ہیں جن کی حلت و حرمت کا فیصلہ تہما عقل و فطرت کی رہنمائی میں کر لینا ممکن نہ تھا۔ سورانعام کی قسم کے بہام میں سے ہے، لیکن درندوں کی طرح گوشت بھی کھاتا ہے، پھر اسے کیا کھانے کا جانور سمجھا جائے یا نہ کھانے کا؟ وہ جانور جنہیں ہم ذبح کر کے کھاتے ہیں، اگر تذکرے کے بغیر مر جائیں تو ان کا کیا حکم ہوتا چاہیے؟ انھی جانوروں کا خون کیا ان کے بول و براز کی طرح بخس ہے یا اسے حلال و طیب قرار دیا جائے گا؟ یا اگر خدا کے سوا کسی اور کے نام پر ذبح کر دیے جائیں تو کیا پھر بھی حال ہی رہیں گے؟ ان سوالوں کا کوئی واضح اور قطعی جواب چونکہ انسان کے لیے دینا مشکل تھا، اس لیے اللہ تعالیٰ نے اپنے نبیوں کے ذریعے اسے بتایا کہ سور، خون، مردار اور خدا کے سوا کسی اور کے نام پر ذبح کیے گئے جانور بھی کھانے کے لیے پاک نہیں ہیں اور انسان کو ان سے پر ہیز کرنا چاہیے۔ جانوروں کی حلت و حرمت میں شریعت کا موضوع اصلاً یہ چار ہی چیزیں ہیں۔ چنانچہ قرآن نے بعض گجر قل لا أجد في ما أوحى، اور بعض جگہ اُنما، کے الفاظ میں پورے حصر کے ساتھ فرمایا ہے کہ اللہ تعالیٰ نے جانوروں کی حلت و حرمت کے باب میں صرف بھی چار چیزیں حرام قرار دی ہیں۔ بعض روایات میں بیان ہوا ہے کہ نبی صلی اللہ علیہ وسلم نے کچلی والے درندوں، چنگال والے پرندوں اور پالتو گدھے کا گوشت کھانے سے منع فرمایا ہے۔ اوپر کی بحث سے واضح ہے کہ یہ اسی فطرت کا بیان ہے جس کا علم انسان کے اندر و دیعت کیا گیا ہے۔ ہم اگر چاہیں تو ممنوعات کی اس فہرست میں بہت سی دوسری چیزیں بھی اس علم کی روشنی میں شامل کر سکتے ہیں۔ لوگوں کی غلطی یہ ہے کہ انہوں نے اسے بیان فطرت کے بجائے بیان شریعت سمجھا، دراں حالیہ شریعت کی ان حرمتوں سے جو قرآن میں بیان ہوئی ہیں، اس کا سرے سے کوئی تعلق ہی نہیں ہے کہ اس کی بنیاد پر حدیث سے قرآن کے لئے یا

اس کے مدعایں تبدیلی کا کوئی مسئلہ پیدا کیا جائے۔“ (۳۹-۳۷)

مذکورہ اقتباس سے واضح ہے کہ غامدی صاحب کے نزدیک جانوروں کی حلت و حرمت کے باب میں اصل بنیاد کی حیثیت قرآن مجید کے بیان کردہ اصول 'احل لکم الطیبات' (تمہارے لیے سب پاکیزہ چیزیں حلال ہیں) کے مطابق ان کے خوبیش یا طیب ہونے کا حاصل ہے۔ ان طیبات اور خبائش سے انسان اپنی فطرت کی رو سے باعوم واقف رہا ہے، البتہ ان میں سے ان چیزوں کی شریعت نے وضاحت کر دی ہے جن میں انسان کے لیے اپنی فطرت کی رہنمائی میں فیصلہ کرنا ممکن نہیں تھا، جبکہ باقی جانوروں کے بارے میں انسان کے فطری علم پر اعتماد کرتے ہوئے اس بات کا فیصلہ اس کی فطرت ہی کے سپرد کر دیا گیا۔

غامدی صاحب کا یہ نقطہ نظر اپنے بنیادی نکات کے لحاظ سے جمہوراً بہل علم کے موقف سے کسی طرح مختلف نہیں:
سب سے پہلے تو یہ بیکھیں کہ سورہ مائدہ کی آیت اُحَلَّ لَكُمُ الطَّيِّبَاتُ، (تمہارے لیے سب پاکیزہ چیزیں حلال ہیں) اور سورہ اعراف کی آیت وَيُحَلِّ لَهُمُ الطَّيِّبَاتُ وَيُحَرِّمُ عَلَيْهِمُ الْخَبَيِّثَ، (یہ بغیر ان کے لیے طیبات کو حلال اور خبائش کو حرام ٹھیک رکھتا ہے) میں طیبات اور خبائش سے مراد کیا ہے۔ اس سوال کے ظاہر ہے کہ دوہی جواب ہو سکتے ہیں:

۱۔ ان سے مراد صرف وہ چیزیں ہیں جو حلت و حرمت کے حوالے سے شریعت میں بیان ہوئی ہیں۔

۲۔ ان سے مراد وہ چیزیں ہیں جنھیں انسان کی فطرت پسند کرتی یا جن سے وہ ابا کرتی ہے۔

امت کے جلیل القدر اہل علم نے اس سوال کے جواب میں باعوم و دسری رائے کو اختیار کیا ہے اور یہ واضح کیا ہے کہ طیبات اور خبائش سے مراد وہ چیزیں ہیں جنھیں انسانی فطرت طیب اور خوبیش صحیح ہیں۔ امام رازی لکھتے ہیں:

”وَيُحَلِّ لَهُمُ الطَّيِّبَاتِ: بعض لوگوں نے کہا ہے کہ طیبات سے مراد وہ اشیا ہیں جن کے حلال ہونے کا حکم اللہ تعالیٰ نے دیا ہے، مگر یہ بات دو پہلووں سے بعید ہے۔ ایک یہ کہ اگر اس کا معنی یہ ہوتا تو پھر الفاظ یہ ہوتے کہ وَيُحَلِّ لَهُمُ الْمَحَلَّاتِ، (اور بغیر ان کے لیے حلال چیزوں کو حلال ٹھہرا تا ہے) اور یہ محسن تکرار ہے۔ دوسرا یہ کہ یہ معنی یہ نہیں کہ آیت فائدے سے خالی ہو جاتی ہے کیونکہ ہم نہیں جانتے کہ تم اشیا کو اللہ نے حلال ٹھہرایا ہے، وہ کیا ہیں اور کتنی ہیں۔ لازم ہے کہ طیبات سے مراد وہ چیزیں ہوں جو طبیعت کو اچھی لگیں اور جن کو کھانے میں لذت کا فائدہ حاصل ہو۔ منافع میں اصل چیز حالت ہے۔ آیت اس بات پر دلالت کرتی ہے کہ اصل بات یہ ہے کہ مراد وہ چیز جو نفس کو پاکیزہ لگے اور طبیعت کو لذت دے، وہ حلال ہے اور ہر وہ چیز جو نفس کو ناپاک لگے اور طبیعت اس کو ناپسند کرے تو وہ حرام ہے، سو اے اس کے کہاں گے کہ اگلے سے کوئی دلیل ہو۔... میں کہتا ہوں کہ خبائش سے مراد وہ چیز ہے جو طبیعت کو ناپاک کرے اور نفس کو آزاد کرے اور اس کو لینا تکلیف کا سبب بنے۔“ (تفسیر کبیر ۱۵/۲۲)

امام رازی نے یہی بات اپنی تفسیر میں ایک اور مقام پر قدرے مختلف الفاظ میں بیان کی ہے۔ لکھتے ہیں:

”یہ ممکن نہیں ہے کہ بہان طیبات سے مراد (اللہ تعالیٰ کی) حلال کردہ چیزیں ہوں۔ اگر ایسا ہوتا تو یہ آیت اس طرح ہوتی: قل احل لکم المحتلات، (کہہ دو تمہارے لیے حلال چیزیں حلال کی گئی ہیں) اور یہ معلوم ہے

کہ یہ کمزور (جملہ) ہے۔ چنانچہ لازم ہے کہ طبیات کو لذیدار پسندیدہ چیزوں پر محروم کیا جائے۔ لہذا جملے کا مفہوم یہ ہوگا: احل لكم ما یستلذ و یشتهی، (تمہارے لیے ہر لذیدار پسندیدہ چیز حلال کی گئی ہے)۔ پھریا جان لو کہ لذیدار ہونے اور پاکیزہ ہونے میں اچھے اخلاق والے لوگوں ہی کا اعتبار کیا جائے گا۔ کیونکہ اہل بادیہ تمام حیوانات کے کھانے کو پاکیزہ سمجھتے تھے اور اس کی تائید یہ آیت کرتی ہے کہ زمین میں جو بکھہ ہے اس نے تمہارے لیے ہی پیدا کیا ہے۔ (تفہیر کبیر ۱/۱۳۲)

علامہ آلوی نے بیان کیا ہے:

”وَيَحْلُّ لِهِمُ الطَّيِّبَاتُ وَيَحْرُمُ عَلَيْهِمُ الْخَبَائِثَ: پَلَىٰ چِيزٌ يَعْنِي طَبَيَّبَاتٍ كَتَفْهِيرِيٰ كَيْ گئی ہے کہ اس سے مراد وہ چیزوں میں جو طبیعت کو پاک گئیں جیسے چربی۔ اور دوسرا چیز یعنی خبائث سے مراد وہ اشیاء میں جو طبیعت کو ناپاک گئیں جیسے خون۔ یہ آیت اس بات پر دلالت کرتی ہے کہ اصل بات یہ ہے کہ ہر وہ چیز جو نفس کو پاکیزہ لگے اور طبیعت کو لذت دے، وہ حلال ہے اور ہر وہ چیز جو نفس کو ناپاک لگے اور طبیعت اس کو ناپسند کرے، وہ حرام ہے سوائے اس کے کوئی دلیل ہو۔“ (روح المعانی ۸۱/۹)

صاحب ”معارف القرآن“ مولانا مفتی محمد شفیع لکھتے ہیں:

”لغت میں طبیات صاف سترھی اور مرغوب چیزوں کو کہا جاتا ہے۔ اور خبائث اس کے بالمقابل گندی اور قابل نفرت چیزوں کے لیے بولا جاتا ہے۔ اس لیے آیت کے اس جملے نے یہ بتلا دیا کہ جتنی چیزوں صاف سترھی، مفید اور پاکیزہ ہیں، وہ انسان کے لیے حلال کی گئیں، اور جو گندی قابل نفرت اور مضر ہیں وہ حرام کی گئی ہیں۔... اب یہ بات کہ کون سی چیزوں طبیات یعنی صاف سترھی، مفید اور مرغوب ہیں اور کون سی خبائث یعنی گندی، مضر اور قابل نفرت ہیں، اس کا اصل فیصلہ طبائع سلیمانیہ کی رغبت و نفرت پر ہے۔“ (معارف القرآن ۲۳/۳)

صاحب ”تفہیم القرآن“ نے لکھا ہے کہ ہر چیز طبیب ہے اور حلال ہے سوائے ان چیزوں کے جنہیں شریعت نے ناپاک اور حرام قرار دیا ہے اور جنہیں انسانی نظرت ناپاک تصور کرتی ہے:

”حلال کے لیے ”پاک“ کی قید اس لیے کافی کہ ناپاک چیزوں کو اس بحث کی دلیل سے حلال ٹھیرانے کی کوشش نہ کی جائے۔ اب رہایہ سوال کہ اشیا کے ”پاک“ ہونے کا تعین کس طرح ہوگا، تو اس کا جواب یہ ہے کہ جو چیزوں اصول شرع میں سے کسی اصل کے ماتحت ناپاک قرار پائیں، یا جن چیزوں سے ذوق سلیمانیہ کراہت کرے، یا جنہیں مہذب انسان نے بالعموم اپنے فطری احساس نظافت کے خلاف پایا ہو، ان کے ماسواسب کچھ پاک ہے۔“

(تفہیم القرآن ۱/۴۷)

حلت و حرمت کے باب میں شریعت کے اسی نمایادی اصول کے تحت قرآن مجید نے بھی خبائث کا مصدق قرار پانے والی بعض چیزوں کی وضاحت کی ہے اور رسول اللہ صلی اللہ علیہ وسلم نے بھی بعض بعض چیزوں کو متعین کیا ہے۔ جہاں تک قرآن مجید کی بیان کردہ چار چیزوں کا تعلق ہے تو وہ ایک مخصوص دائرے میں حصر کے ساتھ بیان ہوتی ہیں اور ان پر اضافے کی کوئی گنجائش نہیں، البتہ نبی صلی اللہ علیہ وسلم نے اس سے مختلف جس دوسرے دائرے میں بعض جانوروں کی حرمت کو واضح کیا

ہے، وہ چونکہ خبائش کی حرمت کے اسی عمومی اصول پر مبنی ہے جو قرآن مجید میں بیان ہوا ہے، اس لیے اسی اصول پر اگر انسان اپنی فطری ناپسندیدگی کی بنا پر بعض ایسی چیزوں پر حرمت کا حکم لگائیں جن کے بارے میں قرآن مجید نے یا نبی صلی اللہ علیہ وسلم نے کوئی فیصلہ نہیں سنایا تو یہ کسی صورت میں دین کے خلاف متصور نہیں ہوگا، بلکہ بعدنہ شارع کے بیان کردہ اصول پر عمل قرار پائے گا۔ یہی وجہ ہے کہ علماء و فقہاء جانوروں کی حالت و حرمت کے معاہلے میں طیبات و خبائش، ہی کو اصل الاصول قرار دیا ہے اور اس باب میں انسانی طبائع کی پسندیدگی اور ناپسندیدگی ہی کو معیار مانتے ہوئے بہت سے ایسے جانوروں کو بھی حرمت کے دائرے میں شامل کیا ہے جن کی حرمت قرآن و حدیث میں مذکور نہیں ہے۔ اس ضمن میں اگر کوئی اختلاف واقع ہوتا ہے تو شارع کی طرف کوئی واضح صراحت میسر نہ ہونے کی بنا پر وہ اجتہادی اختلاف قرار پائے گا جس کی رخصت اور گنجائش خود صاحب شرع کی طرف سے رکھی گئی ہے۔

ذیل میں فقہ کے مختلف مکاتب فکر کے نمائندہ اصحاب علم کی آرائیں ہیں۔ امید ہے کہ ان کے مطابعے سے ہماری بات پوری طرح واضح ہو جائے گی۔

امام شافعی لکھتے ہیں:

”اہل عرب بہت سی چیزوں کو ان کے خبیث ہونے کی وجہ سے حرام اور بہت سی چیزوں کو ان کے طیب ہونے کی وجہ سے حلال سمجھتے تھے، چنانچہ جن چیزوں کو وہ طیب سمجھتے تھے، ان میں سے بعض کو منتفی کرتے ہوئے باقی کو ان کے لیے حلال قرار دیا گیا، اور جن چیزوں کو وہ خبیث سمجھتے تھے، وہ ان کے لیے حرام کر دی گئیں۔ اللہ تعالیٰ کا ارشاد ہے کہ یہ رسول ان پر خبیث چیزوں کو حرام ٹھہراتا ہے۔ اگر کوئی آدمی یہ کہے کہ بس وہی چیز حرام ہے جس کو نام لے کر حرام کہا گیا ہو اور جس کی حرمت پر کوئی نص نہ ہو، وہ حلال ہے تو اسے پاخانہ اور (زمم سے نکلنے والے) کیڑوں کے کھانے اور پیشاب پینے کو حلال کہنا ہوگا، کیونکہ ان کے حرام سمجھتے ہی کی وجہ سے (شریعت میں بھی) انھیں ان کے لیے حرام کہا گیا۔ جھیں اہل عرب حرام سمجھتے تھے اور ان کے حرام سمجھتے ہی کی وجہ سے پر کوئی نص نہیں، بلکہ یہ چیزیں خبائش کے اندر شامل ہیں پس اہل عرب کتے، بھیڑ یہ، شیر اور چیتے کا گوشت نہیں کھاتے تھے جبکہ بجو کا گوشت کھا لیتے تھے، اس لیے بجو حلال ہے۔ اسی طرح وہ چوہ ہے، پچھو، سانپ، چیل اور کوئے کوئی نہیں کھاتے تھے، پس سنت میں (جو بعض چیزوں کو حرام کہا گیا ہے) وہ قرآن کے اس حکم کے موافق ہے کہ اہل عرب جن چیزوں کو حلال سمجھتے ہیں وہ حلال، اور جن کو حرام سمجھتے ہیں، وہ حرام ہیں۔“ (الام ۲/۲۶۳، ۲۶۴)

علامہ کاسانی حنفی نے بیان کیا ہے:

”شریعت نے انھی چیزوں کو حلال کیا ہے جو انسانی طبع کے لیے خوش گوار ہیں، نہ کہ ان کو جن سے وہ گھن کھاتی ہے، اسی لیے فراوانی کی حالت میں اس چیز کو غذا نہیں بنایا گیا جو طبع کے لیے نا گوار ہو، بلکہ اس چیز کو غذا ٹھہرایا گیا ہے جو حد رجہ خوبگوار اور مرغوب ہے۔“ (بدائع الصنائع ۵/۳۸)

پانی کے بعض جانوروں کے بارے میں لکھتے ہیں:

”اللہ تعالیٰ کا ارشاد ہے کہ یہ رسول ان پر خبیث چیزوں کو حرام ٹھہراتا ہے، اور مینڈک، کیکڑ اور سانپ وغیرہ بھی

خباشت میں سے ہیں۔“ (بدائع الصنائع ۳۵/۵)

خشکی کے جانوروں کے بارے میں فرماتے ہیں:

”بوجانور خشکی پر رہتے ہیں، ان کی تین قسمیں ہیں۔ کچھ وہ ہیں جن میں سرے سے خون نہیں، کچھ وہ ہیں جن میں بہنے والا خون نہیں اور کچھ وہ ہیں جن میں بہنے والا خون ہے۔ (پس جن میں سرے سے خون نہیں) جیسا کہ مذکور، بڑی، بکری، بغاٹ، گبریلا، پسوار پیچو وغیرہ تو ان میں سے مذکور کے علاوہ باقی چیزوں کا کھانا حلال نہیں کیونکہ یہ خبیث ہیں جس کی دلیل یہ ہے کہ سلیم طبیعتیں ان سے اجتناب کرتی ہیں، اور اللہ تعالیٰ نے فرمایا ہے کہ یہ رسول ان پر خبیث چیزوں کو حرام ٹھہراتا ہے۔ اسی طرح وہ جانور بھی حرام ہیں جن میں بہنے والا خون نہیں، جیسے سانپ، چھپکلی کی مختلف قسمیں، کیڑے مکوڑے، زمین کے جانور مثلاً چوبا، چیپری، سیہی، گوہ، یہ بوع اور نیو لا غیرہ۔“ (بدائع الصنائع ۳۶/۵)

امام ابن قتیبہ نے لکھا ہے:

”بعض حرام چیزیں ایسی ہیں جن کی حرمت پر نہ قرآن میں کوئی آیت اتری ہے اور نہ سنت میں کوئی نص ہے۔ ان میں لوگوں کو ان کی نظرت پر اراس طبیعت پر چھوڑ دیا گیا ہے جن پر انھیں پیدا کیا گیا ہے، جیسے انسان کا گوشت، بندرا کا گوشت، سانپ، چھپکلی کی مختلف قسمیں اور چوباء وغیرہ۔ ان میں سے ہر چیز سے نفوس گھن کھاتے ہیں اور اللہ تعالیٰ نے ہمیں اپنی کتاب میں یہ اصول بتادیا ہے کہ رسول اللہ صلی اللہ علیہ وسلم ہم پر خبیث چیزوں کو حرام ٹھہراتے ہیں، اور یہ تمام چیزیں فطرت کی رو سے خبیث ہیں۔“ (تاویل مختلف المدیث ۱۸۱)

ابن قدامة حنبلی نے بیان کیا ہے:

”ان جانوروں کے علاوہ جن جانوروں کو اہل عرب حلال سمجھتے ہوں، وہ حلال ہیں کیونکہ اللہ تعالیٰ کا ارشاد ہے کہ یہ رسول ان کے لیے پاکیزہ چیزوں کو حلال ٹھہراتا ہے، یعنی ان چیزوں کو جنہیں اہل عرب طبیع سمجھتے ہیں۔ اور جن چیزوں کو اہل عرب خبیث سمجھتے ہوں، وہ حرام ہیں، کیونکہ اللہ تعالیٰ کا ارشاد ہے کہ یہ رسول ان پر خبیث چیزوں کو حرام ٹھہراتا ہے۔ جب یہ ثابت ہو گیا تو خبیث سمجھی جانے والی چیزوں میں حشرات مثلاً کیڑے، گبریلی کی مختلف نسلیں، چھپکلی کی مختلف قسمیں، گرگٹ، مختلف قسم کے چوبے، پیچو اور سانپ وغیرہ شامل ہیں۔“

(امغای مع الشرح الکبیر ۶۲/۱)

ریہاں تک کہ ابن حزم، جنہوں نے کسی بھی چیز کو خبیث قرار دینے کے لیے شارع کی طرف نے نص کو ضروری قرار دیا ہے (احملی ۳۲/۸) اور اپنی کتاب ”احملی“ میں مختلف جانوروں کی خباشت کے بارے میں پوری محنت سے نصوص جمع کرنے کی کوشش کی ہے، بعض جانوروں کے خبیث ہونے کے بارے میں انھیں بھی انسانی فطرت اور رجحان ہی پر انحصار کرنا پڑا ہے۔ چنانچہ لکھتے ہیں:

”رہے پیچوا اور سانپ تو کسی ذی فہم کو اس میں شبہ نہیں ہو سکتا کہ یہ خبیث ترین چیزیں ہیں اور اللہ تعالیٰ نے فرمایا ہے کہ یہ رسول ان پر خبیث چیزوں کو حرام کرتے ہیں۔ جبکہ چوبوں کے شکار کے لیے تمام اہل اسلام بلیاں اور مہلک چوہے دان رکھتے رہے ہیں اور انھیں مارنے کے بعد انھیں کوڑا کر کٹ کی جگہوں پر پھینک دیتے ہیں۔ پس اگر ان کا

کھانا حلال ہوتا تو مسلمانوں کا ایسا کرنا گناہ ہوتا اور مال کو ضائع کرنے کے زمرے میں آتا،^(لکھی ۲۷/۸)

اس تفصیل سے واضح ہے کہ جناب جاوید احمد غامدی جانوروں کی حلت و حرمت کے باب میں طبیات اور خبائش کو بنیادی اصول قرار دیتے ہیں، البتہ ان کے مصدقہ کی تعین کے ضمن میں، بعض فقہاء کی رائے کے بر عکس، منصوص جانوروں تک حرمت کو محروم درکھنے کے بجائے انسانوں کی فطرت سیلمہ اور ان کے ذوق اور مزاج کی روشنی میں ممانعت کے اس دائرے میں توسعہ کے قائل ہیں اور ان کی یہ رائے جمہور فقہاء کے مسلک کے عین مطابق ہے۔ یہ بحث ہے جس سے فضل ناقد نے مجض اپنے سوہنہ کی نیاد پر درج ذیل مفروضات قائم کیے ہیں:

۱۔ غامدی صاحب فطرت انسانی کو شریعت سے الگ اور اس کے متوازنی مستقل مأخذ دین قرار دیتے ہیں۔

۲۔ انہوں نے انسانی فطرت کو حلال و حرام کا اختیار تغییر کر کے اسے شارع بنا دیا ہے اور اس طرح نعمۃ اللہ اسے اللہ کے مقابل لاکھڑا کیا ہے۔

۳۔ انہوں نے ہر انسان کو تو حلال و حرام کا فیصلہ کرنے کا حق دیا ہے، مگر نعمۃ اللہ نبی صلی اللہ علیہ وسلم کے لیے اس کا حق تسلیم کرنے سے انکا کردیا ہے۔

اب اوپر کی سطور میں ہماری بحث کی روشنی میں ان اذامت اور مفروضات کا جائزہ لیجئے:

یہ بات درست ہے کہ غامدی صاحب کے زدیک قرآن مجید نے ایک منصوص دائرے میں جانوروں سے متعلق صرف چار چیزوں کو حرام ٹھہرایا ہے، جبکہ ان کے علاوہ باقی تمام چیزوں کی حلت و حرمت کا فیصلہ فطرت انسانی پر چھوڑ دیا گیا ہے، لیکن اس سے یہ اخذ کرنا کہ فطرت کو حلت و حرمت کے باب میں مستقل بالذات مأخذ دین قرار دیا جا رہا ہے، کسی طرح درست نہیں۔ یہ کسی چیز کو حلال یا حرام قرار دینے کے اختیار کا نہیں، بلکہ حلال و حرام کے باب میں شریعت کے بیان کردہ اصول یعنی طبیات اور خبائش کے مصدقہ کی تعین کا مسئلہ ہے اور جمہور فقہاء نے اس باب میں حلال اور حرام جانوروں کی فہرست تیار کرنے میں نصوص کے علاوہ انسانی فطرت سے بھی پوری پوری رہنمائی لی ہے۔ اسی طرح یہ کہنا کہ فطری علم کی روشنی میں طبیات و خبائش کی تعین، تخلیل و تحریم کے زمرے میں آتی ہے اور یہ بات انسان کو شارع کے منصب پر فائز کرنے کے مترادف ہے، بدیہی طور پر سوہنہ ہے۔ یہ چیز اگر فطرت کے مستقل مأخذ دین قرار پانے یا انسان کے تخلیل و تحریم کے منصب پر فائز ہونے کو مستلزم ہے تو اس جرم میں جمہور فقہاء بھی غامدی صاحب کے ساتھ پوری طرح شریک ہیں۔

یہی کچھ فہمی اس اذام میں بھی کافر ما ہے کہ غامدی صاحب نے عام انسانوں کو تو حلال و حرام کا فیصلہ کرنے کا حق دے دیا ہے، مگر نعمۃ اللہ نبی صلی اللہ علیہ وسلم کے لیے اس کا حق تسلیم کرنے سے انکاری ہیں۔ ہم واضح کر چکے ہیں کہ جس دائرے میں قرآن نے چار چیزوں کی حرمت بیان کی ہے، اس پر اضافہ کوئی نہیں کر سکتا۔ نبی صلی اللہ علیہ وسلم نے بھی اپنے ارشادات میں کوئی اضافہ نہیں کیا، بلکہ اس سے مختلف ایک دوسرے دائرے میں بعض جانوروں کی حرمت کو واضح کیا ہے۔ اس ضمن میں آپ کے ارشادات اور ان کے علاوہ بہت سے دوسرے جانوروں کی حرمت کے بارے میں فقہاء کے فیصلے، دونوں خبائش کی حرمت کے اس اصول پر مبنی ہیں جو قرآن مجید میں بیان ہوا ہے، لہذا قرآن کی بیان کردہ حرموں پر اضافے کا حق رسول اللہ کے لیے نہ مانے اور عام انسانوں کے لیے تسلیم کرنے کا اعتراض بالکل بے معنی ہے۔

فاضل ناقد نے سب سے بڑھ کر دل چسپ نکلتے جو پیدا کیا ہے، وہ یہ ہے کہ انسانی فطرت کو طیب و خبیث کے تعین کا اختیار دینے کے نتیجے میں یہ سوال پیدا ہوتا ہے کہ اگر انسانوں کے مختلف گروہ اپنے اپنے فطری میلان کی بنا پر ایک دوسرے سے مختلف نتائج پر پہنچیں تو ان میں سے ترک و اخنیار کا فیصلہ کس اصول کی بنابر کیا جائے گا؟ فاضل ناقد نے اپنے کمال فن کا مظاہرہ کرتے ہوئے خود ہی اس سوال کا ایک جواب وضع کیا ہے اور اسے جناب جاوید احمد غامدی کی نسبت سے بیان کر دیا ہے۔ لکھتے ہیں:

”غامدی صاحب کے نزدیک کھانے کے جانوروں میں انسانی فطرت سے حلال و حرام کا تعین ہو گا، لیکن سوال یہ پیدا ہوتا ہے کہ اختلاف فطرت کی صورت میں کس کی فطرت معتبر ہو گی؟... غامدی صاحب اس مسئلے کا حل تجویز کرتے ہوئے فرماتے ہیں کہ اگر کسی جانور کے بارے میں انسانی فطرت کی آراء مختلف ہو جائیں تو جمہور کی رائے پر عمل کیا جائے گا۔ غامدی صاحب اصول و مبادی میں لکھتے ہیں:

”اس میں شبہ نہیں کہ اس کی یہ فطرت کبھی کبھی مخفی ہو جاتی ہے، لیکن دنیا میں انسانوں کی عادات کا مطالعہ بتاتا ہے کہ ان کی ایک بڑی تعداد اس معاملے میں عموماً غلطی نہیں کرتی۔“ (میران: ص ۲۷)

غامدی صاحب کے اس سنہری اصول کی روشنی میں دنیا کے انسانوں کا مطالعہ کیا جائے تو یہ بات سامنے آتی ہے کہ انسانوں کی ایک بڑی تعداد نے سورتک کو اپنی فطرت سے حلال کر رکھا ہے۔ اور کچھ بعینہ نہیں کہ مستقبل قریب میں المورد کا کوئی ریسیرچ اسکالر یہ تحقیق پیش کر دے کہ قرآن نے جس سورہ حرام فرار دیا ہے، وہ اللہ کے رسول صلی اللہ علیہ وسلم کے زمانے کا سورہ ہے۔ رہا ج کا سورہ جس کی مغرب میں باقاعدہ فارمگن کی جاتی ہے، وہ فطرتی حلال ہے۔ اہل مغرب کو تو چھوڑیے، مسلمانوں کو دیکھ لیں، ان کی اکثریت کے ہاں حلال و حرام کا کیا معیار ہے جسے غامدی صاحب اپنے اصول فطرت میں اختلاف کی صورت میں بطور دلیل پیش کر رہے ہیں۔“ (الشریعہ، فروری ۲۰۰۷ء، ص ۳۹)

اسلوب تقید کا یہ نادر نمونہ ارباب ذوق نے کم ہی ملاحظہ کیا ہو گا کہ کسی مصنف کی تحریر پر تقیدی نکتہ اٹھایا جائے اور اس خود اس کا مفروضہ جواب وضع کر کے طور پر یہیں کی بوچھاڑ کر دی جائے۔ ہمارا خیال تھا کہ یہ تقید غامدی صاحب کی تحریر کو سمجھنے بغیر لکھی گئی ہے، مگر اس مقام کو دیکھ کر یہ خیال ہوتا ہے کہ سمجھنا تو دور کی بات ہے، یہ تو اس کو پڑھے بغیر ہی لکھی گئی ہے۔ غامدی صاحب کا یہ جملہ کہ ”دنیا میں انسانوں کی عادات کا مطالعہ بتاتا ہے کہ ان کی ایک بڑی تعداد اس معاملے میں عموماً غلطی نہیں کرتی“، ان کی جس بحث سے اٹھایا گیا ہے، وہ ایک طویل اقتباس کی صورت میں ہم سابقہ صفات میں پیش کرچے ہیں۔ اس اقتباس میں واضح طور پر کہا گیا ہے کہ پاکیزہ اور غیر پاکیزہ جانوروں کی تعین کا فیصلہ جس دائرے میں انسانی فطرت پر چھوڑا گیا ہے، وہ بالکل الگ ہے جبکہ قرآن مجید نے جن چیزوں کی حرمت کو قطعی طور پر ہیان کر دیا ہے، وہ ایک بالکل الگ دائرہ ہے۔ اس کا مطلب یہ ہے کہ پہلے دائرے میں تو کسی حد تک انسانوں کے مابین اختلاف کی گنجائش موجود ہے اور فتنی اختلافات میں اور دنیا کے مختلف علاقوں میں یعنی والے انسانوں کے ہاں اس کی مثالیں دیکھی جاسکتی ہیں، لیکن قرآن مجید کی حرمت کردہ چیزوں کے دائرے میں اختلاف کی قطعاً کوئی گنجائش نہیں۔ اس بحث میں سے سیاق و سبق کو کلی طور پر نظر انداز کر کے مذکورہ جملہ اٹھایا اور اس سے یہ نتیجہ اخذ کرنا کہ قرآن مجید کی حرمت کردہ چیزوں میں بھی انسانی فطرت اپنے

تینیں فیصلہ کر سکتی ہے، علم و عقل، دیانت اور انصاف کا خون کیے بغیر ممکن نہیں، لیکن فاضل ناقد کو داد دیجیے کہ وہ ضمیر کے پورے اطمینان کے ساتھ یہ سب کچھ کر گزرے ہیں۔

بحث کے آخر میں فاضل ناقد نے ”غامدی صاحب کا اپنے اصولوں سے انحراف“ کی سرفی قائم کی ہے اور اس کی مثال کے طور پر ڈاڑھی کے بارے میں جناب جاوید احمد غامدی کے موقف کا حوالہ دیا ہے اور یہ تصادم بیان کیا ہے کہ ایک جانب غامدی صاحب فطرت کو دین قرار دیتے ہیں اور دوسری جانب ڈاڑھی ہمیں فطری چیز کو دائرہ دین میں شامل ہی نہیں کرتے۔ چنانچہ انہوں نے لکھا ہے:

”جس طرح غامدی صاحب کا اصول فطرت غلط ہے، اسی طرح بعض مقامات پر اس اصول کی تلقین میں انہوں نے اپنے ہی وضع کر دہا اس اصول سے انحراف بھی کیا ہے۔ اس کی ایک مثال ہم یہاں پیش کرتے ہیں۔ مردوں کو اللہ تعالیٰ نے جس فطرت پر پیدا کیا ہے، اس میں ڈاڑھی بھی شامل ہے۔ کسی چیز کی فطرت سے مراد اس کی وہ اصل تلقین ہے جس پر اس کو پیدا کیا گیا ہے۔ مردوں کو اللہ تعالیٰ نے جس حالت پر پیدا کیا ہے، اس میں یہ بھی ہے کہ ان کے چہرے پر ڈاڑھی کے بال ہوتے ہیں جبکہ عورتوں کو اللہ تعالیٰ نے جس فطرت پر پیدا کیا ہے، وہ یہ ہے کہ ان کے چہرے پر بال نہیں ہوتے۔ اللہ تعالیٰ نے مردوں اور عورتوں کی تلقین میں یہ فطری فرق رکھا ہے۔ ڈاڑھی غامدی صاحب کے اصول فطرت سے ثابت ہے، لیکن غامدی صاحب نے اپنی ہی فطرت اور اپنے اصول فطرت دونوں کی مخالفت اختیار کرتے ہوئے ڈاڑھی کو دین سے خارج قرار دیا۔“ (الشريعة، فروعی ۲۰۰-۲۲۲)

اس مثال سے یہ بات پوری طرح واضح ہو جاتی ہے کہ فاضل ناقد ”فطرت“ اور ”سنۃ“ کے مفہوم اور ان کے الگ الگ دائرہوں کے بارے میں جناب جاوید احمد غامدی کے موقف کو صحیح سے بالکل قاصر ہے ہیں۔ وہ مقدمہ تو یقیناً کر رہے ہیں کہ ”ڈاڑھی“ غامدی صاحب کے اصول فطرت سے ثابت ہے، اور اس سے نتیجہ یہ اخذ کر رہے ہیں کہ ڈاڑھی دین کا ایک حکم ہے اور پھر غامدی صاحب پر یہ الزام عائد کرتے ہیں کہ انہوں نے ”اپنے اصول فطرت کی مخالفت اختیار کرتے ہوئے ڈاڑھی کو دین سے خارج قرار دیا ہے۔“ ڈاڑھی کے ایک فطری چیز ہونے سے غامدی صاحب نے ہرگز انکا نہیں کیا۔ اصل سوال یہ ہے کہ کیا اس فطری چیز کو شریعت نے باقاعدہ دینی رسم کی حیثیت دی ہے؟ چونکہ یہ بحث حقیقت میں ڈاڑھی کو فطرت تشییم کرنے یا نہ کرنے سے نہیں، بلکہ اس کو ایک دینی مفہوم میں ایک ”سنۃ“ قرار دینے سے متعلق ہے، اس لیے ہم اس حوالے سے اپنا موقف، ان شاء اللہ سنت کی بحث میں واضح کریں گے۔